
Мая дачка з І класа 
вучылася па-беларуску, на 
роднай мове. Пасля чацвёр- 
тага класа адміністрацыя 
школы і настаўнікі з двух 
беларускіх зрабілі два рус- 
кія 5-я класы. 

Мы тады перавялі 
сваё дзіця ў іншую школу. 
А той, хто гэта не паспеў 
зрабіць быў змушыны пера- 
мяніць мову навучання сва- 
іх дзяцей. З васьмі выдатні- 
каў не засталося ў класе 
ніводнага. Вось табе рэфор- 
ма! 

Прайшло тры гады. 
Зноў у нашай школе збіра- 
юць сход бацькоў сёмых 
класаў за два тыдні да кан- 
ца навучальнага года. На 
дошцы паслужліва напіса- 
ны ўзоры заявы аб пераво- 


Самае злачыннае, на 
мой погляд, у тым, што 
бацькам “выкручваюць” 
рукі. Як быццам яны “самі 
жадаюць” вучыць сваіх дзя- 
цей па-руску. Зноў-такі, 


калі дзеці ўжо сем год вучы- 


ліся па-беларуску. 

Усё патрабуюць хут- 
чэй - за тры дні. Гэта зла- 
чынцам у натоўпе зручней. 
Так і настаўнікам. 

Сістэма знішчэння бе- 
ларускай мовы, беларускай 
свядомасці, патрыятызму 
адпрацавана не дзе-небудзь, 
а ў старажытным Заслаўі. 

І не дзіва: за тры гады 
я не бачыла ніводнага свята 
ў нашай школе на бела- 
рускай глебе! 

Дзеці адчуваюць сябе, 
як у рэзервацыі. 


лексы непаўнавартаснасці. 
Вучоныя даследавалі, што 
толькі родную мову чалавек 
вывучае на пачуццёвым 
узроўні. 

Абыякавыя настаўнікі 
і не думаюць паважаць зям- 
лю, на якой жывуць. Брыд- 
ка, ганебна... 

А чыноўнікі думаюць 
толькі аб сабе і сваім крэсле. 
Чым больш духоўных неву- 
каў, тым лягчэй імі кіраваць! 

Не чакайце, даражэнь- 
кія настаўнікі, ад будучых 
дарослых павагі да сябе - не 
выхавалі. 

“Сёння здрадай займа- 
емся мы, а заўтра здрадзяць 


нашы дзеці ці будуць абы- 


якавымі да нас. 


Педагог-псіхолаг 


дзе дзяцей ў профільныя 
класы. 


- Псіхолагі лічаць, што з 
гэтага пачынаюцца комп- 


Галіна Аксючыц, 
г. Заслаўе. 


Людзі І падзе! 


На пачатку сакавіка гэтага года Рада 
ТБМ Кастрычніцкага раёна г. Менска 
звярнулася да галавы адміністрацыі раёна 
з афіцыйным запытам наконт нездаваль- 
няльнага стану беларускай мовы ў ад- 
міністрацыі. Была звернута ўвага на 
адсутнасць беларускамоўных шыльдаў на 
дзвярах аддзелаў, указаны факты непа- 
важлівага стаўлення да мовы тытульнай 
нацыі краіны з боку чынавенства, прапа- 
навана правесці пашыранае паседжанне 
адміністрацыі сумесна з Радай ТБМ па 
выкананні “Закона аб мовах у Рэспубліцы 
Беларусь”. 

Ужо ў пачатку красавіка Рада атры- 
мала ліст за подпісам галавы адміністрацыі 
сп. Буры, дзе, у прыватнасці, было дакляра- 
вана, што пасля заканчэння рамонту з'явяц- 
ца беларускамоўныя шыльды на дзвярах 
усіх адделаў і службаў. 

І сапраўды, ужо ў тым жа красавіку ў 
будынку адміністрацыі нашага раёна 
“закрасавалі” прыгожыя шыльды з заха- 
ваннем усіх нормаў беларускай мовы. 

Цяпер беларускі грамадзянін, што 
заходзіць у адміністрацыю, адразу адчувае, 


што гэтая дзяржаўная ўстанова - установа 
Беларускай Дзяржавы. І міжволі чалавека 
ахоплівае пачуццё гонару, самапавагі і 
годнасці. 

Я мяркую, што гэтымі ж пачуццямі 
кіраваліся галава адміністрацыі Кастрыч- 
ніцкага раёна г. Менску сп. Віктар П. Бура, 
намеснік Ян Чыкілеўскі, кіраўнік справамі 
сп. Уладзімір Куляшоў, калі мянялі форму 
мовы ў візуальным асяроддзі. 

Спадзяюся, што гэты станоўчы пры- 
клад паўплывае на ўсіх чыноўнікаў адмі- 
ністрацыі нашага раёна і выкліча ў іх 
пачуццё належнай павагі да мовы народа, 
які жыве на сваёй зямлі, у сваёй дзяржаве, у 
сваім доме.. 

Цяпер застаецца чакаць, калі адбу- 
дзецца сумеснае пашыранае пасяджэнне 
адміністрацыі і Рады ТБМ Кастрычніцкага 
раёна г. Менска “Аб выкананні Закона аб 
мовах у Рэспубліцы Беларусь”, з ініцыя- 
тывай якога выступіла наша арганізацыя. 


Старшыня Рады ТБМ 
Кастрычніцкага раёна г. Менска 
Ян Грыб. 


Новая з'ява ў беларускім мастацтве 


6 чэрвеня ў будынку Белдзяржфілармоніі адбылася прэм'ера першай на Беларусі 
рамантычнай монаоперы “Адзінокі птах” паводле Адама Міцкевіча. 
Аўтар лібрэта і рэжысёр-пастаноўшчык - вядомая беларуская акторка Галіна 


Дзягілева. 


Ролю А. Міцкевіча бліскуча выканаў заслужаны артыст Беларусі Міхаіл 


Жылюк у суправаджэнні хора музычнай капелы “Санорыюс” (кіраўнік і дырыжор - 
Аляксей Шут). Напісаў музыку монаоперы знаны беларускі кампазітар Алег Залётнеў. 
Музычны кіраўнік пастаноўкі - дырыжор Пётр Вандзілоўскі. 

Сюжэт спектакля закранае падзеі апошняга Дня жыцця Адама Міцкевіча ў Стамбуле 
ў 1856 годзе. Тэкст оперы напісаны паводле твораў Адама Міцкевіча, Яна Чачота і Рыгора 
Барадуліна. Прэм'ера была прымеркавана да 10-годдзя стварэння тэатра аднаго актора 
“Зьніч”, кіраўніком і заснавальнікам якога з'яўляецца Галіна Дзягілева. Спектакль 
пастаўлены пры падтрымцы турэцкай амбасады ў Беларусі. 

Больш гадзіны ўдзячныя слухачы (зала і нават балкон філармоніі былі цалкам 
запоўненыя) захоплена слухалі цудоўныя спевы на класічнай беларускай мове. Некалькі 
каталіцкіх малітваў, што прагучалі па-польску, але з выразным беларускім акцэнтам, 

цалкам вярнулі вобраз Адама Міцкевіча ў беларускі тагачасны кантэкст. Яго 
прадсмяротны сум аб роднай Літве-Беларусі, аб краявідах далёкага Наваградка моцна 


крануў душу кожнага гледача. 


Алег Трусаў. 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 






“і ... 7ліпенямінаегод, 
як знік наш калега, 
тэлеаператар 


“Беларуская: Асацыяцыя 
Журналістаў 
патрабуе праўды! 


Беларускую асацыяцыю журналістаў па-ранейшаму хвалюе пытанне 


ДЗЕ ЗМІЦЕР ЗАВАДСКІ? 


7 ліпеня споўніцца год, як пры нявысветленых абставінах знік наш 


калега Зміцер Завадскі 

Беларуская асацыяцыя журналістаў ХОЧА ВЕДАЦЬ, КУДЫ ЗНІК ЗАВАДСКІ, ДЗЕ 
ЁН І ШТОЗ ІМ. Сёння, 7 чэрвеня мы распачынае акцыю, у межах якой мы будзем штодня 
- праз публікацыі ў газетах - нагадваць уладам пра нашага калегу. У межах акцыі БАЖ 
будуць таксама арганізаваныя прэс-канферэнцыі, пройдуць пікеты. Мы будзем збіраць 
сродкі для сям'і Зміцера Завадскага, якая пасля знікнення Зміцера мае далёка не найлепшае 
матэрыяльнае становішча. 

7 ліпеня 2000 года Зміцер Завадскі выехаў з дому ў аэрапорт “Менск-2”, каб спаткаць 
свайго калегу журналіста Паўла Шарамета. Выйшаўшы з самалёта, Павел ІЦарамет 
знайшоў машыну Завадскага, прыпаркаваную каля будынка аэрапорта, але Зміцера ў 
ёй не было. Пра знікненне Зміцера Завадскага было паведамлена міліцыі, пракуратуры, 
адміністрацыі прэзідэнта Рэспублікі Беларусь. "Транспартная пракуратура распачала 
крымінальную справу па артыкуле 101 КК (наўмыснае забойства). 

Увесь мінулы год, покуль цягнулася следства, грамадскасць была сведкам гучных 
заяў, грозных абяцанняў знайсці злачынцу. Справу з Транспартнай пракуратуры перадалі 
ў Пракуратуру Рэспублікі Беларусь і перакваліфікавалі ў выкраданне. Потым адбыліся 
змены ў найвышэйшым кіраўніцтве МУС, Пракуратуры, КДБ. Сёння, праз 1] месяцаў 
пасля трагедыі, следства - ужо толькі па факце выкрадання - скончанае. Але беларускія 
ўлады так і не зрабілі самага важнага - не знайшлі Зміцера. У траўні на брыфінгу, па 
выніках следства прадстаўнікі Пракуратуры Рэспублікі Беларусь паведамілі, што не 
маюць звестак пра месца знаходжання Завадскага. 

Беларуская асацыяцыя журналістаў заклікае усіх беларускіх журналістаў праявіць 
карпаратыўную салідарнасць, каб дамагчыся ад уладаў адказу на пытанне: ДЗЕ НАШ 
КАЛЕГА? 

Прэс-служба ГА “БАЖ”. 





Ф РОР: Катупікаўі.ога 2012 


Гомельская абласная Рада грамадскай арганізацыі 
Таварыства Беларускай мовы ў абласной управе адукацыі 


наладзіла “круглы стол”, 


, у якім прынялі ўдзел начальнік 


управы адукацыі Гомельскага аблвыканкама Андрэй 
Лук'яновіч, сябар абласной Рады ТБМ, яго намеснік Лідзія 
Кацегава, - сябар абласной Рады ТБМ і намеснік старшыні 
абласной Рады ТБМ, Руслан Будзюхін, загадчык аддзела 
адукацыі Чыгуначнага раёна горада Гомеля, Леанід Сямашка 
- загадчык аддзела адукацыі Савецкага раёна, Алег 
Леўшуноў - заг. аддзела адукацыі Цэнтральнага раёна, 
Уладзімір Барушкоў - загадчык аддзела адукацыі Навабе- 
ліцкага раёна, Надзея Котава - рэктар інстытута 


павышэння кваліфікацыі, 
адукацыі горада Гомеля. 


Вадзім Сабко - начальнік управы 
Тэма гутаркі - “Становішча і 


прале адраджэння беларускай мовы ў садках і школах 
Гомеля”. Мэта сустрэчы - акрэсліць, што зроблена ў гэтым 
кірунку, вызначыць праблемы, якія перашкаджаюць шырока 
і мэтанакіравана весці гэтую работу ў школах і дзіцячых 


садках і прыйсці да высновы - 


што рабіць для таго, каб 


беларускае слова дайшло да кожнага сэрца дзіцяці і вучня. 


СА. Лук'яновіч: - За апо- 
шнія два гады гэта ў нас 
першая такая сустрэча на 
ўзроўні абласнога грамад- 
скага аб'яднання ТБМ. Гэта 
вельмі добра, што нашы 
намаганні і жаданне займац- 
ца адраджэннем роднай мо- 
вы супадаюць. Тым больш, 
што гэтыя пытанні разгля- 
даліся на ўзроўні ўрада, калі 
слухалася пытанне аб аду- 
кацыі. Адным з пунктаў, 
асобным пытаннем, стаяла і 
гэтая тэма - падняцце прэ- 
стыжу роднага слова ў сфе- 
ры адукацыі. І сённяшняя 
наца сустрэча, думаю, ые 


“для пратаколу, а па поклічу 
сэрца. Каб мы зрабілі вы- 
каб вызначылі свае 
арыенціры працы на пер- 
на заўтрашні 
дзень. Нам нельга без мат- 
як і без па- 
ветра. Матэрыял сустрэчы 
“Нашага” 
, таму мы і павінны 
сказаць сёння нашае сло- 


вады, 
спектыву, 
чынай мовы, 


рыхтуецца для 
слова” 


ва... Таму што нашая воб- 


ласць, на жаль, значна ад- 
стае ад іншых рэгіёнаў рэс- 


публікі ў адраджэнні бела- 
рушчыны. Наш святы аба- 
вязак - выйсці на перадавыя 
пазіцыі па шанаванню род- 
нага слова, матчынай мовы, 
зрабіць усё для таго, каб 
першасныя суполкі былі 
ство-раны ў кожнай школе і 
дзіцячым садку, і кожная з іх 
мела падпіску на неабход- 
ную для ўсіх педагогаў- 
беларусаў газету “Наша 
слова”. 


Р. Будзюхін: - Калі 
гаварыць пра гэтую працу 
ў Навабеліцкім раёне го- 
рада, то магу пералічыць 
напачатку, што робіцца. 
Напрыклад, у СШ-45 ад- 
крыты два беларускамоў- 
ныя класы на 48 вучняў, для 
вучняў 8 і 9 класаў, і ў СІ- 
57 - І беларускмоўны клас 
на 19 вучняў д класаў. 

У СШ-5 паглыблена 
вывучаецца гісторыя Бе- 
ларусі. 

Вучні наведваюць гру- 
пы падрыхтоўкі ВПК-2 пры 
кафедры беларускай мовы 
ГДУ. А папулізацыя гэтага 
прадмета вядзецца праз 
гурткі, факультатывы. У 
СІЦ-29, 44 -- створаны этна- 
графічныя музеі, у астатніх 
школах - этнакуточкі. У 
СІШ-48 створаны краязнаў- 
чы музей Мільчы. 

Традыцыйна право- 


нка: 


дзяцца дэкады беларускай 
мовы. У сакавіку на базе 
СШ-12 быў праведзены га- 
радскі семінар па ўкаранен- 
ню сучасных адукацыйных 
тэхналогіяў у методыку 
выкладання беларускай мо- 
ВЫ. 

А напачатку года ад- 
былася творчая сустрэча 
настаўнікаў, вучняў з вы- 
кладчыкамі кафедры бела- 
рускай мовы; у сакавіку 
адбылася сустрэча з рэжы- 
сёрам з Менску па правя- 
дзенню калядак. Прымалі 
вучні ўдзел у гаВаДа а 


фестывалі песеннай твор 


уе ўлі 


часці “Песні над Сожам”. 
Што яшчэ? Усе школы 


падпісаліся на газету “Наша 


слова”. 


Ну і яшчэ, як бы гэта 


правільна сказаць, бо забыў 
матчыну мову, - ёсць у нас 
фальклёрныя ансамблі, му- 
зеі, адным словам, матчыну 
мову мы падтрымліваем. 

Але мяне, як загадчыка 
аддзела адукацыі, непако- 
іць пытанне - а як будзе 
справа абстаяць з падруч- 
нікамі? Мы былі зрабілі 
класы, у якіх было выкла- 
данне на роднай мове, але 
мы спынілі працу па той 
прычыне, што не было пад- 
ручнікаў... 


А. Лук'яновіч: - Не 


ведаў пра такую праблему. 


Якіх жа падручнікаў вам не 
хапае? 


Р. Б.: - Практычна па 
ўсіх прадметах... Фізікі, 
матэматыкі, хіміі... На 
беларускай мове. 

Лідзія Кацегава: - Дык 
чаго ж мы ад вас не атры- 
малі заявак на такія падруч- 
нікі, і чаму абласны аддзел 
адукацыі не ведае гэтую 
праблему? І вы гатовы 
адкрыць беларускія класы, 
калі будуць у вас такія 
падручнікі? 


Р. Б. - Гатовы. 


Л. К.- А дляякіх кла- 
саў трэба такія падручнікі? 
Вось пачнецца новы наву- 
чальны год, а вы пра гэта не 
гаворыце - аб сваіх прабле- 
мах. І ці ёсць у вас якая 
статыстыка, аналіз, колькі 
вучняў жадае вучыцца на 
беларускай мове, якую вы 
працу праводзіце ў сувязі з 
ГЭТЫМ... 

ала, 


Р. 


Да сэрца кожнага 


ведаю мову, восем год на ёй. 
вучыўся... 


Р. Б. - Як такога ана- 
лізу і малюнку мы не рабілі. 
Вось я і кажу цяпер пра ўсё 
гэта... Але гэта праблема 
напалову. Ёсць і другая, 
галоўная праблема. І сакра- 
ментальнае пытанне - а 
потым што? Возьмем ідэ- 
альны малюнак: усе ці па- 
лова школ перайшла на вы- 
кладанне прадметаў па- 
беларуску. А для чаго гэта 
ўсё? Прадметы ж у ВНУ 
выкладаюцца па-расейску. 
Я да таго, што вучні не 
імкнуцца авалодваць род- 
най мовай, бо яна нідзе не 
прымяняецца ў ВНУ, хіба 
толькі на спецыяльным фа- 
культэце. Ды і экзамены 
пры здачы патрабуюцца на 
выбар. Дык якую ж выбера 
вучань для здачы? Канечне 
ж расейскую, бо з ёю на- 
дзейней... Калі раней гэты 
было абавязкова - здаваць 
экзамен па беларускай мове 
і на беларускай мове, то 
сёння... Ёсць праблема? 


А. Л. - Ёсць, згодзен. 
Але гэта гутарка для іншага 
разу. Давайце сёння абмяр- 
коўваць становішча спра- 
ваў у садках і школах. Ад 
чаго залежыць укараненне і 
выкладанне роднай мовы ў 
школе? Што думае па гэ- 
тым пытанні Леанід Сямаш- 
ка? 


Леанід Сямашка: - Усё 
залежыць ад таго; як таго 
жадаюць бацькі дзяцей. 
Жаданне вучыцца на род- 
най мове выказала два чала- 
векі ў мінулым годзе. Нам 
можа трошкі прасцей, бо ў 
нашым раёне працуе бела- 
руска-славянская гімназія. 
Арыентуем Туды... 


Карэспандэнт: - Я па- 
мятаю, як некалі прадстаў- 
нік аддзела адукацыі горада 
Халілаў ездзіў у тую ж гім- 
назію і амаль прымушаў 
бацькоў, нават пагражаў, 
каб яны не пісалі заяў у 
беларускія класы. Хто з вас 
тады ўмяшаўся, і прызнаў, 
што самі ж педагогі, у тым 
ліку дырэктары іншых 
школ, шмат чаго зрабілі для 
адлучэння дзяцей ад бела- 
рускіх класаў і школ... 


Л.С. - Не памятаю та- 
кога... 


Кар. - Вось вам і адказ, 
што ўсё залежыць ад баць- 
коў - ад вас ўсё залежыць. 
Дарэчы, на якой мове вы 
выступаеце перад калекты- 
вам, на якой мове вядзецца 


дакументацыя ў аддзеле 
адукацыі. 


Л. С. - Нарускай... 


Кар. - Чаму? 

Л.С. -- Ды ведаеце, мы 
раней вялі дакументацыю 
на роднай мове, але сакра- 
тарка рабіла столькі памы- 
лак, што тыя паперы было 
сорамна паказваць..., 


Кар. - Зразумеў - не- 
пісьменная сакратарка і 
асабістае нашае нежаданне. 


Д. С. 
так утрыраваць. 


- Ну навошта 
Я добра 


А. Л. - Давайце лепш 
самі сабе прызнаемся, што ў 
нас яшчэ не дастаткова 
асабістай ініцыятывы ў 
справе адраджэння. Мы 
сёння гаворым пра свае 
клопаты і праблемы. 


Л. С. - Я скажу, штоў 
нас робіцца... Пра бацькоў 
я казаў. За кошт гадзін 
школьных кампанентаў у 
пачатковай школе ўведзена 
беларусазнаўства. Прад- 
метныя тыдні. Па беларус- 
кай мове і літаратуры. Кон- 
курсы кабінетаў беларус- 
кай літаратуры. Летась у 
нас закончыў вучобу адзін 
клас - дзевяты, які вучыўся 
з першага класа да апош- 
няга на беларускай мове 20 
чалавек. Засталося ў школе 
13. Усе яны напісалі заявы на 
навучанне на рускай мове, 
працягваюць вучыцца ў 
дзесятым класе на расей- 
скай мове. сем чалавек 
пайшло ў ПТВ. 32-я школа 
- сёння два профільных кла- 
сы. Беларуская мова вы- 
вучаецца на павышаным 
узроўні - 51 чалавек: 8 і 9 
“г” класы. У сямі школах 
вядуцца факультатывы па 
беларускай мове і літара- 
туры. А калі гаварыць пра 
пазакласную работу, то ў 
доме дзіцячай творчасці, ва 

ўсіх школах ёсць фальклёр- 
ныя: калектывы, У 22-й 
школе мы зрабілі школу 
“Абітурыент”. Сабралі 
факультатывы з усіх школ і 
яны прыходзяць на базавую 
школу займацца на роднай 
мове. Геаграфія Беларусі - 
на роднай мове, Гісторыя 
Беларусі - таксама. Скажу 
яшчэ - я асабіста катэга- 
рычна супраць, каб наву- 
чанне вялося на беларускай 
мове. Калі мы дзве трэці 
школ перавялі на беларускія 
рэйкі, то гэта нарадзіла 
шмат канфліктаў... На 
сённяшні дзень у нас працуе 
беларуска-славянская гім- 
назія, у якой навучанне ідзе 
на роднай мове. Дык вось, 
большая частка бацькоў (у 
гэтым годзе я не падлічваў, 
а вось два гады назад, каля 
двухсот вучняў перайшло ў 
СЦ-38, каб працягваць ву- 
чобу на расейскай мове) 
выказвае жаданне вучыць 
дачку ці сына на расейскай 
мове.. 


Кар. - А вы як-небудзь 
спрыялі таму, каб змяніць 
сітуацыю, каб дапамагчы 
дырэктару школы ў напаў- 
ненні школы тымі, хто жа- 
дае вучыцца на роданй мо- 
ве? Нават з другога канца 
горада? 


Л. С. - Не... 


А. Л. - А што плануеце 
больш канкрэтнага? Ці ёсць 
нейкае, хоць слабае святло, 
у канцы тунэля? 


Л. С. - Калі ў дзіцячых 
садках ідзе працэс навучан- 
ня на беларускай мове, яны 
лёгка засвойваюць прагра- 
му, любяць вітацца і раз- 
вітвацца на роднай мове, 
дома размаўляюць з баць- 

камі, расказваюць вершы- 
кі... І бацькі задаволены. 
Але гэта на пачатковым 
этапе, калі мова яшчэ гуль- 
ня. Калі не ўсвойваюцца 
сур'ёзныя прадметы... А 
калі прыходзяць у школу, то 
найперш бацькі аддаюць 
дзіця, каб яно вучыла ан- 
гельскую мову, потым ра- 
сейскую. Сёння камп'юта- 
ры, тэхнанізацыя - усё на 
расейскай ці ангельскай 
мове. І дзеці на вуліцы 
гавораць між сабой на ан- 
гельскай мове, як раней 
арыстакраты гаварылі на 
французскай... А вось на 
беларускай мове не пачуеш. 


Алег Леўшуноў: - Пы- 
танні выкарыстання рэгія- 
нальнага кампаненту зна- 
ходзяцца на пастаянным 
кантролі адміністрацыі 
школ і аддзела адукацыі. 
Пры падвядзенні вынікаў 
гарадскога агляду-конкур- 
су “Лепшая школа горада” 
мы ўлічвалі і пытанні стаў- 
лення да беларускай мовы і 
літаратуры. У СШ-24 пад 
кіраўніцтвам настаўніка 
гісторыі Д. Сасноўскага 
пачаў працаваць тэатраль- 
ны гурток “Жыццё грамад- 
ства ў сярэднявеччы”. Удзе- 
льнікі яго праводзяць рыцар- 
скія турніры, танцы, валха- 
ванне... А настаўнік бела- 
рускай мовы і літаратуры 
СШ-56 Сяргей, Несцяровіч 
выдаў чатыры нумары літа- 
ратурна-гістарычнага аль- 
манаха “Хронас Палесся” 
выданне аб'яднання “Хро- 
нас” Гомельскага маладзёж- 
на-грамадскага аб'яднання 
“Гісторык”. Праводзіцца 
настойлівая праца па ства- 
рэнні на базе ўсіх школ ТБМ. 

Асабіста я лічу, што 


родную мову павінен дзіцё- 


нак засвойваць з дашколь- 
нага ўзросту. Я прайшоў, 
так бы мовіць, усю Сярэд- 
нюю Азію, і пераканаўся, 
той, хто ведае і любіць сваю 
родную мову, адчувае сябе 
ўпэўнена ў жыцці. Без яе ён 
адарваны адроднай зямлі, ад 
духоўнай падтрымкі прод- 
каў. 


Кар. - Алег Фёдаравіч, 
а ў вас на якой мове вя- 
дзецца дакументацыя? На 


якой мове выступаеце і га-. 


ворыце з калегамі 
дзённа? 


што- 


А. Л. - Мы зрабілі зрэз 
думак і меркаванняў нашых 
настаўнікаў. 80 працэнтаў 
з іх заявілі, што неабходна 
на рускай мове. Я ўжываю 


ў размове толькі расейскую. 


мову. 


Кар. - Значыць, мы 
гэтую працу аддаем на во- 
лю настаўнікаў і бацькоў? 
А яны, як правіла, прывыклі 
ісці па дарозе найменшага 
супраціву... "Тым больш, 
што за гэта іх ніхто не ўшчу- 
вае і не патрабуе, так? 


Уладзімір Барушкоў. а 


У раёне другі год працуе 
“этнашкола” - эксперымен- 
тальная пляцоўка Міністэр- 
ства адукацыі Рэспублікі 
Беларусь у СШ-4І, дзе ды- 
рэктар В. Лазечны. У гэтай 
школе надаецца вялікая 

ўвага беларускай мове, 
звычаям і абрадам беларус- 
кага народа, яго помнікам, 
фальклору, гістарычнаму 
мінуламу. Пад час вясновых 
канікулаў аддзел адукацыі 
правёў конкурс сярод вуч- 
няў старэйшых класаў “Го- 
рад над Сожам”, які спрыяў 
выяўленню ведаў у вучняў 
аб культурных, гістарыч- 
ных, літаратурных, экана- 
мічных, этнаграфічных і 
геаграфічных асаблівасцях 
нашага роднага горада. 
Можна шмат прыво- 
дзіць прыкладаў таго, што 
робіцца і будзе рабіцца ў 
гэтым кірунку. Але Я ду- 
маю, што калі мы сёння 
гаворым аб выкананні “За- 
кона аб мове”, то павінны 
засяродзіць сваю ўвагу на 
тых момантах, якія нам 
перашкаджаюць якасна і 
плённа праводзіць гэтую 
работу. Мы мусім пры- 
знаць, што ў грамадстве 
карыстанне роднай мовай не 
стала вялікай неабходнас- 
цю. Гавораць альбо на 
расейскай, альбо на тра- 
сянцы. Вось мы гаворым і 
пытаемся адзін у аднаго --а 
чаму мала беларускіх шко- 
лаў, класаў, чаму неахвот- 
на дзеці і настаўнікі далу- 
чаюцца да роднай мовы? 
Мы лічым так. Калі б ва 
ўсіх вышэйшых навучаль- 
ных установах было вы- 


кладанне на беларускай 
мове, уступныя экзамены - 
на роднай мове, то гэтае 
пытанне, пра якое мы сёння 
гаворым, адпала б само па 
сабе. 


Кар. - Згодзен. Таму 
мы і збіраем подпісы па ўсёй 
рэспубліцы за тое, каб хаця 
адна навучальная ўстанова 
ў Беларусі была нацыяналь- 
най, беларускай, і ўжо тых 
подпісаў тысячы і ТЫСЯЧЫ... 
Думаю, што і школы Гоме- 
ля, усе да адной, паставяць 
свае подпісы за адкрыццё 


снацыянальнай ВНУ. 


А. Л. - Так, іне толькі 
горада, а і вобласці. Гэта і 
нас турбуе, гэта прэстыж 
нашай дзяржавы. 


Кар. - У Навабеліцкім 
аддзеле адукацыі дакумен- 
тацыя на якой мове? 


У. Б. - Нешта вядзец- 
ца на беларускай. Але 80 
працэнтаў на расейскай - у 
нас жа сёння дзвюхмоўе... 


Кар. - Якое ж гэта 
дзвюхмоўе? Гэта аднамоўе. 


Вадзім Сабко. - У гэ- 
тым навучальным годзе ў 
школах горада навучанне 
беларускай мове і літара- 
туры вядзецца ў 23 про- 
фільных беларускіх класах 
(раней было 10) і ў класе з 
паглыбленым вывучэннем 
мовы, які адкрыты ў СІЦ- 
15. Два беларускамоўныя 
класы працуюць у СЦ-45 - 
8а, 9г. Паспяхова працуе 
беларуска-славянская гім- 
назія Ле 36 імя І. Мележа, 
якая сёлета прайшла атэста- 
цыю. У СШ-56 працуюць 
ліцэйскія 2-ія класы пры 
ГДУ імя-Ф. Скарыны. 






Кантрольныя праверкі 
па беларускай мове, якія 
былі праведзены ў мінулым 
годзе ў 48 навучальных 
установах горада, паказалі, 
што вучні 5-9 класаў маюць 
дастаткова высокі ўзровень 
ведаў, умення і навыкаў. 
Вынікі праверкі такія - “вы- 
датна” атрымалі 35 адсот-: 
каў вучняў, “добра” - 45, 
“здавальняюча” -13,5, і “не- 
здавальняюча” - 6,5 адсот- 
каў. Пад час экзаменаў 
выпускнікі сярэдніх школ 
горада пішуць экзамен па 
беларускай мове як абавяз- 
ковы, так і па выбары. Ле- 
тась каля З тысяч адзіннац- 
цацікласнікаў пісалі дык- 
тант па беларускай мове, з 
іх трэцяя частка пісалі дык- 
тант па выбары. Выдатных 
было больш дваццаці адсот- 
каў экзамецыйных прац, на 
“добра” - каля 50, “здаваль- 
няльна” - 17,5. 

Хачу адзначыць, што ў 
абласным цэнтры сёння пра- 
цуе беларускамоўны дзіця- 
чы садок Лё 161, а таксама 3 
беларускамоўныя групы ў 
іншых садках. Лічым, што 
гэта недастаткова для та- 
кога вялікага горада, і таму 
мы будзем старацца, каб 

“змяніць такое становішча ў 
лепшы бок. А для паляп- 
шэння агульнай працы мы 
плануем, як ужо сказалі мае 
калегі, у кожнай школе го- 
рада, стварыць аб'яднанні 

ТБМ з. адначасовай пад- 
піскай на газету “Наша 
слова”. 


Надзея Котава. - Ін- 
стытут павышэння кваліфі- 
кацыі і перападрыхтоўкі 
спецыялістаў адукацыі роз- 
ных спецыяльнасцяў. Існу- 
юць тры вучэбна-метадыч- 
ныя аддзелы агульнаадука- 
цыйных дысцыплін. Павы- 
шэнне кваліфікацыі право- 
дзіцца праз курсавую пад- 
рыхтоўкку. Кожны настаў- 
нік раз у пяць гадоў павінен 
прайсці базавыя курсы. Ак- 
рамя базавага кампаненту, 
каб працаваць на апярэдж- 
ванне ўсіх праблемаў у аду- 
кацыі, мы праводзім аўтар- 
скія курсы, кароткатэрмі- 
новыя курсы па тых кі- 
рунках, аўтар яркіх сёння 
лічыцца найбольш прагрэ- 
сіўным. Калі гаварыць то- 
лькі пра беларускую мову, 
то настаўнікі толькі база- 
вых курсаў правялі іх пяць. 
Адны мэтавыя і адны аў- 
тарскія курсы кандыдата 
філалагічных навук Вольгі 
Аляксееўны Ляшчынскай. 
Калі гаварыць пра тую ар- 
мію педагогаў, якія займа- 
юцца сёння ўкараненнем (Я 
падкрэсліваю - менавіта 
ўкараненнем роднага слова, 
бо сёння становішча з род- 
най мовай настолькі кепс- 
кае, што далей ужо нельга) 
налічвае 1539 настаўнікаў 
беларускай мовы па воб- 
ласці. Гэта апантаныя і 
прафесійныя педагогі, якія 
маюць высокую кваліфі- 
кацыю. Калі гаварыць у 
цэлым пра каманду Гомель- 
шчыны, то тут малюнак 


такі - гамяльчане занялі 


другое месца на рэспублі- 
канскай алімпіядзе. З іх - 
два вучні першае месца, два 
- другое, тры - трэцяе і сем 


Хе 24 (512) 

Да сэрца кож 


вучняў былі прызёрамі. Ва 
ўсіх мерапрыемствах, няхай 
то пад эгідай з Гомеля ці 
Менска, мы абавязкова 
прымаем самы актыўны 
ўдзел. 

Зусім нядаўна, у сака- 
віку, мы прынялі ўдзел у 5- 
м беларускім эпісталярным 
конкурсе “У гэтым лісце Я 
пішу табе пра нашую дру- 
жбу і адрозненнях паміж 
намі". Гэта быў менавіта 
беларускі конкурс, у якім 
удзельнічалі і дэкламатары, 
і аматары пісьменства. 
Прымалі ўдзел у міжна- 
родным конкурсе пад эгідай 
Юнісеф і Юнеска - “Дзеці 
свету пра Казахстан”, у 
абласным конкурсе, які пра- 
водзіла нашая славянская 
бібліятэка - “Беларускі зла- 
тавуст”. Вельмі цікавыя 
былі дзіцячыя складанні на 
гэтую тэму, і журы ацаніла 
іх высокі ўзровень. 

Акрамя курсавой пад- 
рыхтоўкі, другім важным 
кірункам з'яўляецца між- 
курсавая работа. Зноў жа, 
звязаная з праблемай апя- 
рэджвання падрыхтоўкі на- 
шых выкладчыкаў на рэа- 
лізацыю выхавання і наву- 
чання вучняў. 

Возьмем вузкі кірунак 
- беларушчына. Праводзілі 
шмат цікавых семінараў і 
іншых мерапрыемстваў. 
Навуковая праца. Тут ёсць 
шмат цікавых прыкладаў. 
Напрыклад, прарэктар па 
навукова-метадычнай пра- 
цы Таццяна Шылько выпу- 
сціла ў свой час дапаможнік 
для дзяцей “Дзеці вучацца 
размаўляць па-беларуску”. 
Нас радуе, што амаль усе 
выкладчыкі беларускай мо- 
вы і літаратуры выкары- 
стоўваюць у працы гэты 
дапаможнік. Рыхтуем ужо і 
другі дапаможнік, “Бела- 
рускія сшыткі”, і шмат ін- 
шых прац, якія педагогі з 
поспехам прымяняюць у 
сваёй працы. 

Дакументацыю мы вя- 
дзём, як на рускай, так і на 
беларускай мове, можа і 
часцей на беларускай. Ста- 
тут нашай установы зрабілі 
на роднай мове. У нас вель- 
мі багатая бібліятэка. У нас 
практычна ёсць усё, што 
напісана беларускімі аўта- 
рамі. Абласное ўпраўленне 
адукацыі нам шмат дапа- 
магае ў гэтым кірунку, вы- 
дзяляе грошы для выдання 
прац, на падпіску. А адсюль 
і эффект нашай працы. 


Кар. - Што сёння хаце- 
лася б памяняць, перайна- 
чыць, што замінае больш 
плённай рабоце на ніве ад- 
раджэння? 


Н. К. - Агульнавядо- 
ма, што сёння назіраецца 
незапатрабаванасць роднай 
мовы, пра што тут казалі 
перада мной мае калегі. 
Што мы можам на дадзеным 
этапе? Калі на ўзроўні шко- 
лы існуе яшчэ нейкая зада- 
дзенасць і вымусовасць, то 
калі ўзяць дзіцячыя садкі, то 
тут нам ніхто рукі не звязвае 
- шырокае поле дзейнасці. 
Рэзерваў тут шмат, як з бо- 
ку выхавальніцкага, так і 
навучальнага. Галоўнае - 
жаданне нашых людзей. І 

каб яшчэ жаданне падсілкоў- 
валася дапамогай вышэй- 
стаячых арганізацый і на- 
ват урада. А сілкаванне - 
гэта грашовая зацікаўле- 
насць. 


Кар. - А адносіны ба- 
цькоў - яны ж могуць быць 
супраць? 


Н. К. - Ды глупства 
усё тое! Ніколі мы не су- 
стракалі супраціву з боку 


бацькоў, наадварот, яны і: 


нас падштурхоўаваюць да 
больш актыўнага вывучэн- 
ня. А калі мы праводзім 
ранішнікі ці святы на роднай 
мове ў садках, то гэта ж 
заўсёды сапраўднае свята! 
Дзеці выдатна дэкламуюць, 
запамінаюць любыя тэксты, 
нават яшчэ не ўмеючы і 
чытаць: Гэта ж якая ма- 
гутная база, фундамент для 
таго, каб яны былі падрых- 
таваныя ўжо да вучобы ў 
першым класе! Падрыхта- 
ваны не толькі да бела- 
рускай ці расейскай мовы, а 
і да вывучэння іншых моў - 
ангельскай, нямецкай, фран- 
цузскай... Мой сын Дзіма, - 
Змітрок, вучыцца ў трэцім 
класе. І кожны дзень, хва- 
ліцца, як ён добра вывучыў 
беларускую мову, як наву- 
чыўся дэкламаваць вершы 
беларускіх паэтаў... І я гля- 
джу, бачу, што такая ж 
радасць і зацікаўленасць і ў 
іншых бацькоў. Значыць, 
тут, на гэтым узроўні; пера” 
шкод няма. Яны пачынаюц- 
ца пазней, калі кожны за- 
думваецца над тым, кім ён 
стане ў жыцці. І тады ўжо 
выбірае свой шлях, арыен- 
туючыся на мову - ці то 


ангельскую, ці то расей- 


скую, ці то родную... 

Дык пра тое, што нас 
не задавальняе. Канешне ж, 
падручнікі. І ў асаблівасці 
што тычыцца беларускіх. 
Яны, калі можна так ска- 
заць,трохі састарэлі. Мы, 
як спецыялісты бачым, што 
трэба, мяняць тэксты, пады- 
ходы да мовы. Мова ж 
развіваецца, з'явілася шмат 
новых таленавітых паэтаў і 
празаікаў. Іх творы, іх мову 
трэба ўключаць у падруч- 
нікі. Каб дзеці лёгка за- 
свойвалі сваю ж мову, каб 
яна ім чулася мілагучна і 
прыгожа, была як песня, як 
калыханка мовы. На жаль, 
гэтага яшчэ няма... А калі 
гаварыць пра тэхнічныя ці 
матэматычныя дысцыплі- 
ны, дык часцей тут пера- 
клад з расейскай, ды і не 
зусім удалы пераклад. А ка- 
лі і па расейску складана на- 
пісана, то ў перакладзе гэта 
вельмі суха і не даходзіць да 
душы... Трэба прызнаць, 
што дзеці не ўмеюць лагічна 
гаварыць, даносіць да слу- 
хачоў свае думкі. Іх дыя- 
пазон слоў вельмі абмежа- 
ваны. Не голькі на роднай 
мове, а і на расейскай, на 
жаль. Трэба ўводзіць у ву- 
чобу і выхаванне тэорыю 
літаратуры і мастацтва, 
дэкламаванне, культуру 
паводзін - і шмат чаго яшчэ, 
што практычна ў жыцці ў 
кожнага чалавека сустрака- 
ецца штодня... 

Асабіста лічу, што гэта 
зусім няправільна, калі ў 


с Я 
“а 


нага 


“адукацыі. 


старэйшых класах па адной 
гадзіне ў тыдзень вывуча- 
ецца беларуская мова. Гэта 
я пра школьныя праграмы. 
Мяняць трэба іх, мяняць... 
І - апошняе. Мяне заў- 
сёды усцешвае і радуе, і па- 
добраму зайздрошчу нашым 
двум супрацоўніцам - Шы- 
лько і Усовіч. Калі яны 


пачынаюць гаварыць між: 


сабой, альбо выступаюць на 
семінарах і іншых імпрэзах, 
то заслухацца можна, як 
яны валодаюць родным сло- 
вам. На расейскай так не 
могуць гаварыць, як на 
сваёй, беларускай. Вось бы 
і нам так усім, вось бы з іх 
браць такі прыклад...! 


А. Л. - Вось і будзем 
браць з іх прыклад, будзем 
разам вучыцца думаць, пі- 
саць і працаваць па-бела- 
руску. 


Л. К. - Мы ўсе пад- 
трымліваем гэты заклік. Я 
думаю, што мы зможам 
шмат чаго змяніць, палеп- 
шыць, аднавіць. Я і Андрэй 
Васілевіч абраны ў склад 
абласной рады ТБМ, я з'яў- 
ляюся намеснікам старшыні 
абласной рады. Так што 
абставіны вымушаюць нас 
працаваць у цесным кан- 
такце. 


Кар. - Мы завяршылі 
гутарку. Я не даваў яе ў той 
транскрыпцыі, у якой вялі 
дыялог загадчыкі аддзелаў 
Можа адзін У. 
Барушкоў упэўнена, не збі- 
ваючыся, расказваў аб 
справах і праблемах. Л. 
Сямашка, як і два гады 
назад, пад час сустрэчы ў 
старшыні гарвыканкаму С. 
Якабсана спасылаўся на 
бацькоў, на іх волю, на якой 
вучыцца іх дзецям... Алене 
прывёў ніводнага факта і 
тады, і цяпер, як ён асабіста 
дамагаўся, каб змяніць ста- 
новішча з аднаўленнем 
школ і класаў, якую кан- 
крэтна дапамогу аказаў ён 
і начальнік упраўлення аду- 
кацыі горада дырэктару 
гімназіі Т. Цыганок. 

Адно радавала ў на- 
шай гутарцы. Усе разумелі 
праблему, і яе горача пад- 
трымлівае А. Лук'яновіч. 
Вырашылі разам за “кру- 
глым сталом”: 

--у кожнай школе ства- 
рыць першасныя суполкі 
ТБМ імя Францішка Ска- 
рыны. Кожная суполка бу- 
дзе мець хаця б адну пад- 
піску на “Нашае слова”. 
Наладжваецца цеснае су- 
працоўніцтва з гарадскім 
аб'яднаннем ТБМ, якое 
ўзначальвае Д. Паўлавец. 

--да гэтай праблемы 
вярнуцца праз нейкі час. І 
зноў, ужо больш дэталёва 
разабраўшыся на месцы, у 
школах, на старонках газе- 
ты расказаць аб зменах 
альбо пра тое, што нічога не 
скранулася з мёртвай кроп- 
кі... 

На тым і пагадзіліся... 

Анатоль Бароўскі, 

- уласны карэспандэнт 
газеты “Наша. слова”, 
Старшыня Гомельскага 
- абласнога 
грамадскага аб'яднання 
ТБМ імя Ф.Скарыны 

Справаздача аб дзейнасці 
бібліятэкі ТБМ 

за перыяд з верасня 2000 па 

чэрвень 2001 года 


У адзначаны перыяд дзейнасць бібліятэкі развівалася 


“ў трох асноўных кірунках: 


І. Папаўненне фондаў бібліятэкі новай літаратурай 
згодна з мэтамі дзейнасці бібліятэкі (у тым ліку рары- 
тэтнымі выданнямі, выяўленчымі матэрыяламі, перыё- 
дыкай); 

2. Абслугоўванне чытачоў; 

3. Папаўненне карткавых каталогаў і электроннага 
каталогу бібліятэкі; вядзенне ўліку камплектавання і 
абслугоўвання. 


1. Папаўненне фондаў бібліятэкі новай літаратурай 
згодна з мэтамі дзейнасці бібліятэкі ( у тым ліку рары- 
тэтнымі выданнямі, выяўленчымі матэрыяламі, перыё- 
дыкай) 

Фонды бібліятэкі папаўняліся згодна з асноўнымі 
мэтамі дзейнасці бібліятэкі ТБМ, а менавіта збор бела- 
рускай літаратуры і літаратуры пра Беларусь на розных 
мовах свету. 

За справаздачны перыяд фонды бібліятэкі папоўніліся 
больш як за 200 асобнікаў кніг і на сёння складаюць больш 
за 1100 адзінак. Найбольш каштоўнымі набыткамі за 
перыяд з верасня 2000 года па чэрвень 2001 года сталі такія 
рарытэтныя кнігі, як “Купала Я. Адвечная песня. - 
Пецярбург, 1907”, “Колас Я. Другое чытанне для дзяцей 
беларусаў” і іншыя рэдкія кнігі, выдаваныя на Беларусі і 
за яе межамі на пачатку ХХ ст. . 

Была атрыманая партыя кніг, што былі выдадзеныя 
на беларускай мове ў Польшчы (беластоцкія выданні 1996 
-.2000 г“г.). 

У бібліятэку паступіла значная колькасць выданняў з 
аўтографамі сучасных беларускіх літаратараў і наву- 
коўцаў. 

2. Абслугоўванне чытачоў. 

У бібліятэцы наладжанае сталае абслугоўванне 
чытачоў па індывідуальных запытах. Акрамя таго, былі 
праведзеныя масавыя мерапрыёмсІвы” па азнаямленні". 
студзнтаў, ВНУ. з бідіятэкай ТБМ,, задачамі і кірункамі яе 
дзейнасці, была арганізаваная выстава рарытэтных кніг зЗ 
фондаў бібліятэкі. І 

3. Папаўненне карткавых каталогаў і электроннага 
каталогу бібліятэкі; вядзенне ўліку камплектавання і 
абслугоўвання. 

У бібліятэцы вядзецца ўлік новых паступленняў кніг 
і перыядычных выданняў, арганізаваныя і папаўняюцца 
карткавыя алфавітны і сістэматычны каталогі. Вядзецца 
вялікая работа па папаўненні электроннага каталогу кніг, 
які прадстаўлены ў Іпіегпеі. Магчымасці электроннага 
каталога дазваляюць весці пошук літаратуры па разна- 
стайных прыкметах (па аўтары, тэме, выдавецтве, 
даравальных подпісах, прозвішчах фундатара і інш.). 

Вабішчэвіч Таццяна, 
загадчыца бібліятэкі ТБМ 


Справаздача Беларускага 
відэаклуба ТБМ за 2000 год 


У 2000-м годзе Беларускі відэаклуб ТБМ выдаў 
відэакасеты “Фільмы з удзелам Віктара Шалевіча” 
(зборнік з фільмаў “Слёзы блуднага сына” і “Салодкі яд 
кахання”) і “На чорных лядах” (фільм паводле 
аднайменнага твору Васіля Быкава. 

Беларускі відэаклуб ТБМ дамовіўся з Беларускай 
асацыяцыяй недзяржаўнага тэлебачання наконт паказу 
перакладзенай па-беларуску гістарычнай стужкі “Адважнае 
сэрца” на рэгіянальных тэлеканалах. 

Ладзіліся паказы ў імпразаваным відэасалоне на 
сядзібе ТБМ. 

Зараз Беларускі відэаклуб закончвае працу над 


“перакладамі фантастычнай стужкі “Матрыца” і экрані- 


зацыі твору Адама Міцкевіча “Пан Тадэвуш”. 

Таксама Беларускі відэаклуб пашырыў змест сваёй 
інтэрнэт-старонкі. Цяпер на ёй акрамя звестак пра наяўную 
відэапрадукцыю на беларускай мове з'явіліся звесткі пра 
планы Беларускага відэаклуба і інфармацыя пра сусветнае 
кіно з класіфікацыяй па рэжысёрах, акторах і г.д., а таксама 
звесткі пра лаўрэатаў штогадовай узнагароды “Оскар” і 
рэйтынг фільмаў паводле і касавасці. 

Нашыя каардынаты: 

220107, Менск, а/с 150 

тэл. (017) 213-4352, 240-7801 

Е-таі!: еІхі4еа(дроітаі!.сот 

Інтэрнэт: Вйр:/Ле]уівеа.с]р.пеі 

Віталь Станішэўскі, 
кіраўнік Беларускага відэаклуба ТБМ. 

У красавіку кіраўніцтва ТБМ звярнулася да ўсіх 
рэктараў дзяржаўных вышэйшых навучальных 
устаноў Беларусі з лістом наступнага зместу: 


Паважаны сп. Рэктар! 


Грамадскае аб'яднанне “Таварыства беларускай мовы 
імя Францішка Скарыны” на працягу апошніх 4-х гадоў 
выступае за стварэнне беларускамоўных плыняў ва ўсіх 
вышэйшых навучальных установах Рэспублікі Беларусь. На 
зварот у Міністэрства адукацыі па гэтай праблеме мы 
атрымалі адказ, што распрацавана новая праграма 
падтрымкі беларускай мовы ў сферы адукацыі. Спадзяемся, 
што Ваша паважаная ўстанова не застанецца ўбаку ад 
працэсаў пашырэння сферы ўжывання беларускай мовы ў 
вышэйшай адукацыі. 

Наша арганізацыя плануе правесці кампанію па 
інфармаванні насельніцтва аб магчымасцях атрымання 
вышэйшай адукацыі на дзяржаўнай беларускай мове ў 
гэтым навучальным годзе. Таму просім Вас паведаміць 
наступнае: 

1) на якіх факультэтах і па якіх спецыяльнасцях 
Вашай навучальнай установы будзе ажыццяўляцца набор 
у беларускамоўныя групы ў 2001-2002 навучальным годзе. 

2) ці плануецца павелічэнне колькасці беларуска- 
моўных груп у бліжэйшыя 5 гадоў і па якіх спецыяльнасцях. 

Дасылаем Вам таксама праект стратэгіі развіцця 
беларускай мовы ў ХХІ ст. Просім выказаць свае 
канкрэтныя прапановы і заўвагі. 


З павагай і надзеяй на плённае супрацоўніцтва 
Старшыня ГА “ТБМ імя Ф.Скарыны” 
Алег Трусаў. 


“Наша слова” пачынае друкаваць адказы, што 
паступілі і паступаюць з розных ВНУ Беларусі. 








ц министеРство СБРАЗОВАНАЯ: 
а РЕСПУБЛИКИ БЕЛАРУСЬ а 


728. 05. 01 е 29- 5017 


Старшыні ГА “ТБМ імя Ф. Скарыны” 
Алегу Трусаву 


На Ваша пісьмо ад 19.04.2001 г. за Ле 223 інфармуем 
аб рабоце, якая праводзіцца ў нашай навучальнай установе 
па вывучэнню беларускай мовы. 

Студэнты ўсіх спецыяльнасцяў на першым курсе 
вывучаюць беларускую мову ў аб'ёме 60 гадзін. Заклік і 
экзамен з'яўляецца формамі кантролю. 

На шэрагу патокаў гісторыя Беларусі (90 гадзін) 
выкладаецца на беларускай мове. Для ўсіх студэнтаў 
эканамічнага факультэта “Эканамічная гісторыя Беларусі” 
(54 гадзіны) чытаецца на беларускай мове. 

У нашай навучальнай установе для ўсіх студэнтаў 
курс “Гісторыя культуры Беларусі” (36 гадзін) выкладаец- 
ца на беларускай мове. 

Палова студэнтаў усіх спецыяльнасцяў вывучае 
дысцыпліну “Правы чалавека” (20 гадзін) на дзяржаўнай 
беларускай мове. 

На беларускай мове выдаюцца вучэбна-метадычныя 
рэкамендацыі па шэрагу дысцыплін, якія вывучаюцца ў 
нашай навучальнай установе. 

Для далейшага пашырэння функцыянавання бела- 
рускай мовы і стварэння ўмоў для атрымання вышэйшай 
адукацыі на беларускай мове патрэбна, на наш погляд, 
наступнае: 

І. Скласці тыпавыя праграмы па гуманітарных 

дысцыплінах на беларускай мове. 

2. Распрацаваць і выдаць навучальную літаратуру 
на адпаведнай мове. 

3. Наладзіць каардынацыю паміж ВНУ для абмену 
літаратурай, якая выдаецца на рэгіянальным 
узроўні. 

4. Для атрымання вышэйшай адукацыі на беларус- 
кай мове таксама патрэбна ўлічваць, у першую 
чаргу, пажаданні навучэнцаў. На сённяшні дзень 
ніхто з абітурыентаў з такой прапановай да 
кіраўніцтва нашай установы не звяртаўся. 

Рэктар Ігар Сазонаў. 

Ад 7.05.2001 г. Ме 01-08/371 
Сп. А. А. Трусаву 
Старшыні ГА “ТБМ імя Ф.Скарыны” 


Шаноўны Алег Анатоллевіч! 

Рэктарат БДУ культуры азнаёміўся з праектам 
стратэгіі развіцця беларускай мовы у ХХІ ст. і лічыць 
мэтазгодным давесці да Вашага ведама, напэўна, вядомую 
інфармацыю. На працягу ўсіх гадоў існавання універсітэта 
рэктарат робіць усё магчымае для шырокага ўжывання 
роднай мовы ў стасунках супрацоўнікаў і студэнтаў. 

Ва універсітэце культуры рабочай мовай, пачынаючы 
з 1992 года з'яўляецца беларуская, на ёй вядзецца усё 
справаводства, перапіска з дзяржаўнымі і грамадскімі 
арганізацыямі. Большасць гуманітарных і спецыяльных 
дысцыплін выкладаецца на беларускай мове. Ва універ- 
сітэце створана друкарня, якая выпускае вучэбныя 
дапаможнікі і праграмы на беларускай мове. 

Вялікую ўвагу надае рэктарат фармаванню 
беларускамоўнага рэпертуару мастацка-творчых калек- 
тываў. 

У адукацыйныя стандарты і вучэбныя базавыя планы 
ўключана дастаковая колькасць беларусазнаўчых 
дысцыплін, вывучэнне якіх паглыбляе веды па тэорыі і 
гісторыі нацыянальнай культуры і мастацтва. Штогод па 
дзённай і завочнай формах навучання ствараецца 12 
беларускамоўных плыняў, якія складаюцца з 53 акадэ- 
мічных груп. Такім чынам, у БДУ культуры ў даны момант 
налічваецца 265 акадэмічных груп, дзе выкладанне 
большасці вычэбных дысцыплін ажыццяўляецца на 
беларускай мове. 

З павагай 


Прарэктар, прафесар А. І. Смолік. 


і Міністэрства адукацыі “Рэспублікі “Войрусь 

“Установа адукацыі “Гродзенскі. ааараац Ма 

анагайн Янкі Купалы”. АЕ 
а .230023; 





: (зобі. 


На а 5 7 нант аца? 


28.05. 2001 т г. ль 10/1655.; 
на Ле 225 ад 19.04.2001 г. 


Старшыні Таварыства беларускай мовы 
імя Ф. Скарыны 

спадару А.Трусаву 

220005, г. Мінск, вул. Румянцава, 13 


Паважаны спадар Алег Тусаў! 


У адказ на Ваш ліст паведамляем, што падтрымцы 
беларускай мовы ў Гродзенскім дзяржаўным універсітэце 
імя Янкі Купалы надаецца вялікая ўвага. Справаводства, 
паседжанні Савета універсітэта, рэктарата вядуцца, у 
асноўным, на беларускай мове. Даволі вялікая колькасць 
дысцыплін на ўсіх факультэтах таксама выкладаецца на 
беларускай мове. 

Разам з тым, аналіз існуючага становішча паказвае, 
што стварэнне поўнасцю беларускамоўных груп пакуль 
што, на жаль, з'яўляеца праблематычным. Для развіцця і 
пашырэння ўжытку беларускай мовы патрэбна больш 
мэтанакіраваная праца дзіцячых выхаваўчых устаноў і 
сярэдняй школы. 

У 2001-2002 навучальным годзе на спецыяльнасці 
“Гісторыя” плануецца адкрыццё беларускамоўнай плыні. 
У адпаведнасці з гэтым у наступныя, як мінімум, 5 гадоў 
будзе фармавацца па адной беларускамоўнай групе. 

Акрамя таго, на аддзяленні беларускай і славянскай 
філалогіі большасць дысцыплін выкладаецца на беларускай 
мове. У бліжэйшы час (3-4 гады) плануецца правесці 
выкладанне ўсіх дысцыплін на беларускую мову. 

З павагай 


Рэктар С. А. Маскевіч. 


Ле 24 (512) 

БЕЛАРУСКАЯ ДЗЯРЖАЎНАЯ. 
пол (ТЭХНІЧНАЯ АКАДЭМІЯ”. 









11.05.2001Г. Хе 01-1090 
Грамадскае аб'яднанне 

“Таварыства беларускай мовы 

імя Францішка Скарыны” 

Старшыні Алегу Трусаву 


ПАВАЖАНЫ СТАРШЫНЯ! 

Паведамляем Вам аб тым, што студэнты ўсіх 
спецыяльнасцяў акадэміі вывучаюць беларускую мову ў 
памеры 60 гадзін, гісторыю Беларусі - 110 гадзін, 
беларусазнаўства - 48 гадзін, таксама шэраг спецыяльных 
дысцыплін вядзецца прафесарска-выкладчыцкім складам 
на дзяржаўнай беларускай мове, напрыклад: 

Гісторыя Беларусі (для ўсіх спецяльнасцяў) 

Баландзін К. І. - к. гіс. н., дац. 

Лойка Т. В. --к. гіс. н., дац. 

"Багдановіч А. Г. - к. гіс. н., дац. 

Арбузаў А. Ц. - к. гіс. н., дац. 

Ліўшыц С. Ю. - к. гіс. н., дац. 

Хромчанка Д. М. - к. гіс. н., дац. 


Беларусазнаўства (для ўсіх спецыяльнасцяў) 
Лойка Т. В. - к. гіс. н., дац. 
Мыцько В. Г. - к. гіс. н., дац. 


Філасофія, рэлігіязнаўства, этыка (для ўсіх спецы- 
яльнасцяў) 
Анцыповіч М. В. - к. філ. н., дац. 


Эстэтыка (для ўсіх спецыяльнасцяў) 
Русінскі А. У. - выкладчык 


Эканаічныя тэорыі (для ўсіх спецыяльнасцяў) 
Кажура М. Я. - к. эк. н., дац. 
Ванькевіч А. І. - к. эк. н., прафесар 


Вышэйшая матэматыка (для спец. “Будаўнічыя і 


дарожныя машыны”) 
Сухая Т. А. - к. ф.-м. н. дац. 


Агульны курс транспарту 

Гарадскі электрычны транспарт 

Лагістыка (для спец. “Арганізацыя руху і кіраванне на 
транспарце”) 

Паўловіч А. А. - к. т. н., дац. 


Інжынерная геадэзія (для будаўнічых спец.) 
Мархвіда В. Г. - к. т. н., дац. 


Інжынерная геалогія (для будаўнічых спец.) 
Касцюковіч П.М. - д. т. н., прафесар 


20.02.2001 г. адбыўся сход суполкі Таварыства 
беларускай мовы, на якім быў абраны новы старшыня 
суполкі - Гіруцкая Л.А. 

На сённяшні дзень сябрамі суполкі ў БДПА з'яўля- 
юцца: 

Гіруцкая Л. А. (старшыня) 
Баландзін К. І. 

Багдановіч А. Г. 
Міклашэвіч У. А. 
Качаноўская Н. Г. 
Несцяронак М. С. 


Арбузаў А. Ц. 
Міцкевіч К. М. 
Дземідовіч Г. П. 
Шастаковіч А. В. 
Бубноў В. Ф. 
Сухая Н. А. 


Прарэктар К.І. Баландзін. 








і Мінічтавтаа адукацыі ё Мнннстерстке сбразованнх 


Се 1391 
Грамадскае аб'яднанне “Таварыства 
беларускай мовы імя Францішка Скарыны” 
Сп. А.Трусаву 


56, 05. 2001 


На Ваш запыт наконт набору ў беларускамоўныя 
групы паведамляем, што ў БДТУ частка дысцыплін 
выкладаецца на беларускай мове. Сярод іх ёсць гумані- 
тарныя, прыродазнаўчыя і спецыяльныя дысцыпліны. 

З мэтай падтрымкі беларускай мовы ў сферы 
адукацыі ў БДТУ актыўна ажыццяўляецца падрыхтоўка і 
выданне падручнікаў і вучэбных дапаможнікаў з грыфам 
Міністэрства адукацыі, што дазваляе забяспечыць попыт 
беларускамоўнай часткі студэнтаў. 

Прарэктар па выхаваўчай рабоце Г. М. Хвясько. 

а скаса 





Жацыянальны 


«тарых 


У Вялікім Княстве Літоўскім было 
шмат прыватных музеяў. Кожны магнат 
лічыў за гонар мець яго. Некаторыя з іх 
сваёй вартасцю пераўзыходзілі музеі 


Каралеўскага Двара. Пры далучэнні да 
Расіі ўсе яны зніклі, а іх экспанаты папоўнілі 





а ЛЭРВЕНЯ 2001 г г. 


музей р 
Даровах 


навук, прафесар, - “Не знікае перасцярога 
за стан нацыянальнай культуры. Наступ на 
беларускае працягваецца. Стварэнне музея 
ёсць важкі ўклад, каб захаваўся наш род 
беларускі і ўвайшоў у міжнародную суполь- 
насць на роўных. Трэба ўшанаваць жонку 





Перад музеем 


выставачныя залы Эрмітажу, музеі, біблія- 
тэкі Пецярбурга, Масквы ды іншых гара- 
доў. Калі ў Расіі павага да сваёй нацыяналь- 
най культуры пачалася ў канцы ХІХ 
пачатку ХХ стагоддзя, то ў Беларусі яна да 
гэтага часу затарможана, замаруджана, 


замардаваная. 

Стварэнне прыватнага музея ў Ста- 
рых Дарогах Анатолем Белым, выкладчы- 
кам БДУ, вядомым мастацтваведам і 
калекцыянерам, грамадскім дзеячом, акты- 
вістам Таварыства беларукай мовы імя 
Францішка Скарыны, ёсць знакамітая 
падзея ў адраджэнні нацыянальнай куль- 
туры Беларусі, вяртанне да старых тра- 
ДЫЦЫйЙ. 

Да бацькоўскага дому былі прыбу- 
даваны па адпаведнаму праекту двух- 
павярховыя будынкі. Першая чарга музея 
была адкрыта ў 1999 годзе, а трэцяя - 22 
красавіка б. г. Дзеля гэтай падзеі быў 
выдзелены аўтобус і запрошаны з Менску 
прадстаўнікі мастацтва, культуры, журна- 
лісты, літаратары, наву- 
коўцы, актывісты ТБМ і 
сябры клуба “Спадчына”. 

Залы: “Старажыт- 
ная Беларусь”, “Маладая 
Беларусь”, “Дзеячы бела- 
рускага адраджэння”, 
“Любіць Радзіму - ша- 
наваць родную мову”, і 
“Беларускае незалежнае 
мастацтва” змясцілі 1200 
твораў выяўленчага мас- 
тацтва. Багата прад- 
стаўлены медальерныя 
творы, іх больш 500 - з і 
чыгуну, срэбра, фарфору, 
керамікі. Ёсць унікальная 
- са шкла. Цэлая зала 
адведзена мастаку Пят- 
рухіну. Сто пяцьдзесят 
яго твораў перададзена 
музею. Рыхтуецца экспазіцыя, прысвечаная 
Ф. Скарыну. 

Наведвальнікі музея адзначылі, што 
гэта ёсць сапраўды нацыянальны музей і 
ёсць вялікі ўнёсак у стварэнне рэальнай 
нацыянальнай дзяржавы, яе культуры. 
“Вяртанне да старых дарог”, - так сім- 
валічна сказала пры адкрыцці актывістка 

ТБМ, сябра клуба “Спадчына” паэтэса 
Святлана Багданкевіч. На імпрэзе вы- 
ступілі: 

Вольга Іпатава, старшыня Саюза 
пісьменнікаў, - “Вялікая з'ява, што ўсё гэта 
можна адкрыта бачыць. Нельга застацца 
раўнадушным пасля прагляду...”; 

Аляксей Саламонаў, доктар тэхнічных 

Анатоля Белага Алу Мікалаеўну і дачку 


“Святлану, без іх не было б гэтага музея...” 


Георгі Штыхаў, доктар гістарычных 
навук, прафесар, - “Створаны сапраўды 
асяродак беларушчыны ў Старых Дарогах. 
Уражваюць карціны “Слуцкі збройны чын”, 


“Бітва пад Воршай”... 
гісторыю Беларусі... 
Яўген Гучок, сабра ТБМ і клуба 
“Спадчына”, - “Не важна дзе будзе ляжаць 
твая цагліна ў муры Адраджэння, зверху ці 
знізу, галоўнае, каб яна там ляжала...” 
Многія з выступоўцаў нешта да- 
равалі музею. Вольга Іпатава, Георгі 
Штыхаў падарылі свае кніжкі, мастак 
Міхась Карпюк - дзве карціны, а таксама 
перадаў добрыя словы і карціну ад мастака 
Уладзіміра Стальмашонка, які па стану 
здароўя не змог прыехаць. Паэт Лявон 
Эмеліт - Канстытуцыю Рэспублікі Бела- 
русь з выявай “Пагоні”. Сказалі шчырыя 
словы і пажадалі плёну Беламу: рэдактар 
“Беларускага гістарычнага часопіса” 





У музеі з Анатолем Белым 


Сымон Барыс, сябры клуба “Спадчына” 
Аксана Багдановіч і Ядвіга Пятроўская, ад 
мясцовых жыхароў - Яніна Мурашка ды 
іншыя. 


Пасля імпрэзы і перагляду твораў. 


музея на роздуме застаешся з пытаннем без 
адказу: Чаму да такой падзеі абыякавыя 
Міністэрства культуры, мясцовыя ўлады, 
ды некаторыя мэтры нацыянальнага ад- 
раджэння, праігнараваўшыя падзею, ад якіх 
Анатоль Белы не прасіў ні капейкі. Ці не 
праява гэта затарможанасці? А мо параліч 
страху, ці зайздрасці нездаровай? 


Мікола Лавіцкі, 
сябра клуба “Спадчына”. 


а можна вывучаць 

Урокі роднай мовы ў Чэхіі 


Кожны год дзеці нашай пачатковай 
школы ездзяць у Чэхію. Ездзілі і сёлета. 
Жылі мы там цэлы месяц. Жылі і вучыліся. 
Былі ў нас там і ўрокі роднай мовы і 
чытання. На ўроках нашай мовы мы пісалі 
шмат кантрольных дыктантаў, пераказаў 
ды спісванняў. Асабліва мне спадабаўся 
пераказ пра верабейку, кветку і калматага 
незнаёмца - чмяля. У ім апавядаецца пра 
тое, як верабейка пасябраваў з кветкай і 
прагнаў прэч чмяля ад яе, думаючы, што 
гэта шкоднік. З правілаў мы вучылі пра 
склад слова. Цяпер я ведаю, што слова 
складаецца з кораня, прыстаўкі, суфікса і 
канчатка. Яшчэ я даведаўся пра тое, што 
словы з аднолькавым коранем называецца 
роднасным альбо аднакаранёвым. Але 
роднаснымі бываюць не толькі словы, але і 
мовы. Чэшская мова роднасная беларускай. 
У ёй, бывае, чуюцца гэтакія ж словы, Як і ў 
беларускай. Калі ездзілі па Празе, то амаль 
усе вуліцы стракацелі шыльдамі, і мы 
некаторыя з іх стараліся чытаць. На- 
прыклад: ріуоуаг - півавар - бровар, Пурег- 
тагкеі - хупэрмаркэт - супермаркет. 

Некалі немцы хацелі чэхаў аняме- 
чыць. Хутка ўжо мала хто з чэхаў памятаў 
сваю родную мову. Але хутка апамяталіся 
яны і зразумелі, што няма даражэй на свеце 


нічога за сваю родную мову. Чэхі кары- 
стаюцца лацінскім алфавітам, а так, як мы 
вывучаем ангельскую мову, то нам было 
досыць лёгка чытаць. 

У Чэхіі я яшчэ вывучыў байку Міхася 
Скрыпкі “Дзве пілы” і за гэта атрымаў 
пяцёрку. 

У Чэхіі ўсе размаўляюць на чэшскай 
мове. Чэхі любяць сваю мову. А мы? 

Я ўжо быў у Чэхіі два разы. Абедзьве 
гэтыя паездкі былі аднолькава цікавыя, 
прыгожыя, карысныя. 

У маёй першай паездцы мы вучылі 
святыя чэшскія песні. Адна з іх пачынаецца 
так: “Хрустус сэ нам на-ародзіл, на-ародзіл, 
на-ародзіл. Поклонь мэ, поклонь МЭ, поклонь 
Мэ, сэ ему”. А навучыў нас гэтым чэшскім 
песням-малітвам дзядзечка Ян Карлавіч. 
Развучыў ён з намі, акрамя чэшскай, яшчэ і 
беларускую, і рускую, і польскую песні. 

У Чэхію я браў і нашага “Вожыка”. 
Хлопчыкі яго глядзелі, гарталі і смяяліся з 
карыкатур. 

У Чэхіі ўжо на другім тыдні мне 
хацелася дадому, дахаты, да мамы, таты і 
брата. 


Сержык Чылікін-Садэльскі, 
г. Менск, вучань 3 “В” класа. 


Сумны ці радасны факт? 


У БДЭУ выкладаю прадметы па інфарматыцы на беларускай мове. 
завочнай формы навучання ў межсесійны перыяд выконваюць кантрольныя работы. 


Студэнты 
Са 


115 студэнтаў адной плыні 2-га курса толькі адна студэнтка Валянціна Дамброўская 
выканала работу на беларускай мове па прадмеце “Прыкладныя сістэмы апрацоўкі 


інфармацыі”. 


суладдзі з сучаснымі кампутарнымі тэхналогіямі. 


Яна яшчэ раз пацвердзіла, што беларуская мова знаходзіцца ў поўным 


Адрас Валянціны: 220023, Менск, 


вул.Кедышка, 17А, кв.б5. Адказ на пытанне ў назве матэрыялу - за чытачом. 


Палі да адраднсэнне мовы, 





РО, спадфаўот 


Прафесар Мікола Савіцкі. 


,  “ФЖаша слова 


Шаноўнае спадарства! Ідзе падпіска на газету “Наша слова” на трэці квартал. 
Цана вырасла нязначна. Мы і толькі мы забяспечым вас усёй інфармацыяй па праблемах 
беларускай мовы ў нашай краіне. За 1644 рублі вы будзеце штотыднёва мець у сваёй хаце 
самую беларускую газету на Беларусі на працягу паўгода. 

Сакратарыят ТБМ нагадвае кіраўнікам структураў ТБМ, што яшчэ ёсць 
магчымасць падпісаць газету “Наша слова” на 3-ці квартал для бібліятэк, бальніц, дзіцячых 
дамоў і садкоў за кошт ТБМ. Для гэтага трэба даслаць запоўненыя квіткі на адрас: 220005, 


г. Менск, вул. Румянцава, 13. 


(паштовы індэкс) 


Міністэрства сувязі Рэспублікі Беларусь 


АБАНЕМЕНТ 


насос 63865 


індэкс выдання 


НАША СЛОВА 


назва выдання 








На 2001 год па месяцах: 


(із із4 ўз] 6 
В аа НЕ ВЕ 


7 ўв рэ ера ўе 
Іі 


(адрас) 


(прозвішча, ініцыялы) 


ДАСТАВАЧНАЯ КАРТАЧКА 


а а 


(Газету 
часопіс 





індэкс выдання 


НАША СЛОВА 


(назва выдання) 





Кошт 


Гтадаіеа [1644 руе 


На2001 год па месяцах 


тр2]314]5]6 17) 
рае равіна знанае заа праана заа 


Куды 
Кам 


(паштовы індэкс) 


Колькасць: 1 
эуб.! камплектаў 
(9 бра [22 
РАІРАІРКІРСІРС 


(адрас) 


(прозвішча ініцыялы) 

Яра Памубайка 


(Працяг. Пачатак у студзені-лютым) 


Упэўненасць паступова пачала пера- 
ходзіць у спадзяванне, а выпітае піва з 
кожнаю адрыжкаю ўзмацняла апетыт. 

Першы сакратар райкама партыі, як і 
належыць камуністу, па-геройску змагаўся 
з голадам. і 

Прайшло яшчэ паўгадзіны. Антон 
Пятровіч са злосці пачаў адшчыпваць ад 
смажанай качкі па маленькаму кавалачку 
мяса, клаў яго ў рот і адразу ж глыкаў. 

Чаго толькі не было сказана ў думках 
за гэтыя паўгадзіны пра галоўнага ўрача: 
ён атрымліваў тысячу чарцей і на яго 
галаве часалі кол, задавалі яму пад адно 
далікатнае месца жару і жадалі трасцы ў 
бок, а ліха ў прыдачу. 

Калі Антон Пятровіч адчуў, што ад 
смажанай качкі засталіся толькі голыя 
рэбры, супакоіўся, спахапіўся ды давай 
азірацца, ці хто не назірае за ім, пры- 
слухоўвацца, ці хто не падслухоўвае яго. 
Толькі пасля таго, як упэўніўся, што ён адзін 
у палаце, Крыніца схапіў пляшку і залпам 
заглыкнуў піва, затым навёў парадак: 
схаваў рэшткі сняданку (абшчыпанае 
тулава качкі і пустыя пляшкі з-пад піва) у 
сумку. 

Закончыўшы другі сняданак, ён лёг у 
ложак і стаў далей чакаць доктара... 

У гэты момант першага сакратара 
напаткала невясёлая думка. Адсутнасць 
доктара мела пад сабою благую падставу і 
магла азначаць толькі адно: справы яго 
дрэнь. 


У дзевяць гадзін раніцы адна нянечка: 


якая ад няма чаго рабіць швэндалася па 
бальнічных калідорах, сумысна націснула 
на ручку дзвярэй знакамітай на ўсю рай- 
бальніцу палаты, і дзверы неспадзявана для 

сяепрачыніліся. Вялікае прызначэнне гэтага 
пакоя жанчына таксама ведала, і таму яе 
ахапіла нястрыманае жаданне паглядзець на 
чарговую каханку галоўнага ўрача: ці 
маладая, ці прыгожая, а зрэшты - хто яна? 
Яна прачыніла дзверы палаты настолькі, 
каб змагла пралесці галава, і... зазірнула 
туды. Мужчына?!.. Які рэдкі выпадак!.. 
Здзіўленню яе не было мяжы. 

Нянечка хацела зачыніць дзверы, але 
ў гэты момант мужчына патрабавальным 
голасам сказаў: 

-- Хвіліначку! Хві-лі-нач-ку! 

Пасля гэтых слоў галава ў дзвярах 
застыла ў чаканні. 

Крыніца проста быў упэўнены, што 
калі кудлатая галава знікне за дзвярыма, то 
да яго ўжо ніхто не прыдзе, і таму ён 
вырашыў неадкладна дзейнічаць. 

-- Калі ласка! Зайдзіце сюды! -- 
загадаў ён. 

Жанчына нясмела зайшла. й 

-- Я першы сакратар райкама партыі 
таварыш Крыніца Антон Пятровіч. 

Грозную асобу, чыім іменем яе стра- 
шылі ўсё жыццё, усюды і штодня, нянечка 
бачыла ўпершыню. Жанчыну ахапіў страх 
перад такім вялікім начальствам. 

-- Хто вы? 

-- Нянечка Тоня, -- спалохана адка- 
зала жанчына. 

-- Як вы сказалі? -- строга, зусім як 
на прыёме беспартыйных наведальнікаў у 
сваім кабінеце, перапытаў Крыніца. -- 
Прабачце, не зразумеў. 

-- Антаніна Якімчык. 

-- Добра, таварыш Якімчык. Вы 
клікніце да мяне галоўнага ўрача. Ён, я 
бачу, чалавек не сур'ёзны ў вас. Умее толькі 
даваць абяцанні, а забывае іх выконваць. 
Напомніце яму. 

--- Зараз, бягу. 

Жанчына, калоцячыся з перапуду, 
выйшла з палаты. 

Якімчык ішла да галоўнага ўрача і 
кляла сябе на ўвесь белы свет за тое, што 
яе. спакусіў зазірнуць у гэтую палату 

нячысцік. Кляла яна сябе і за тое, што не 
прайшла міма, не пайшла другім паверхам, 
а ў рэшце не зламала сабе нагу на лесвіцы. 

Звычайна шырокі бальнічны калідор 
раптам здаўся нянечцы вузенькім-вузень- 
кім, а белыя сцены казённай установы 
зрабіліся чорнымі. 

Сёння была серада, і ў галоўнага 
ўрача райбальніцы быў прыёмны дзень. І 
па шматгадовай традыцыі ў гэты дзень да 
Улановіча ішлі толькі здаровыя людзі, каб 
вырашыць пытанні, якія не датычылі 
хворых. 

Абысці чаргу нянечка Тоня не змагла. 
Яе спынілі добрыя малойцы, якія ў асноў- 
ным мелі мэту, каб выкарыстаць сваё 
асабістае знаёмства з галоўным урачом і 
выклянчыць у яго звычайныя лекі, што ў 
апошні час сталі дэфіцытам, ці выбіць 
месца ў абласной бальніцы для хворага 
сваяка, альбо заручыцца падтрымкай 
Улановіча, каб атрымаць неабходныя 
подпісы і заключэнні аб неісных хваробах 
сваіх, і, як вынік, мець дарэмную пуцёўку 
на Чорнае мора. 

Урэшце, пасля невялічкага шуму 
нянечка Тоня вымушана была запісацца на 
прыём і стаць у агульную чаргу. Сакратар- 
ка Улановіча -- бюракратычная душа! -- 
акуратна перапісала ў кнігу рэгістрацыі 
наведальнікаў усе звесткі. Потым спытала, 
з якім пытаннем старая сунецца да Сцяпана 
Сцяпанавіча. Нянечка Тоня адказала 
горда:” Крыніца паслаў”. 

Сказаная чарга сустрэла гулам неза- 
давальнення. 
с---:.Бач, якая яна хітрая!. 

-- Думае, што мы дурні! 

-- Добрага дзядзю знайшла! 

У тым злым і непрымірымым натоўпе 
знайшоўся нават адзін жартаўнік, які 
саркастычна заўважыў: 

-- Мусіць, напэўна, 
сакратар райкама партыі? 

Антаніне Якімчук здалося, што гэта 
адзіны сур'ёзны тут чалавек. Пры сваёй 
чатырохкласнай адукацыі яна не магла 
ведаць усіх аратарскіх прыёмаў, якімі 
умеюць карыстацца людзі з вышэйшай 
адукацыяй. На несур'ёзную заўвагу даволі 
сур'ёзнага чалавека (у акулярах усё ж) яна 
адказала сціпла: 

-- Ну, першы сакратар паслаў. 

Потым жанчына ніяк не магла зразу- 
мець чаму натоўп ахапіў істэрычны смех. 

З першага заходу паведаміць галоў- 
наму ўрачу райбальніцы пра тое, што яго 
патрабуе да сябе першы сакратар райкама 
партыі, нянечка Тоня не змагла. 

У прыёмную зазірнуў загадчык аддзя- 
лення, дзе працавала Антаніна Якімчык. 

-- Што вы тут робіце? -- грозна 
запытаў яе началь-нік. 

-- Крыніца паслаў, -- уціснуўшы 
галаву ў плечы, адказала жанчына. 

Загадчыку. аддзялення грознае імя 
нічога не гаварыла. Увогуле, ён аўтары- 
тэтаў не прызнаваў: для яго што Крыніца, 
што Гарбачоў -- усе аднолькавыя. 

--. Вечна вас які-небудзь лысы чорт 
куды-небудзь пасылае. Вечна вы куды- 
небудзь ходзіце, каб толькі не быць на сваім 
рабочым месцы. Хуценька ў аддзяленне! 
Ох і людзі! Усё выдумваюць, каб толькі не 
працаваць. 

Нянечка Тоня была вымушана падпа- 
радкавацца загаду непасрэднага началь- 
ніка. 


наш першы 


УШ 


Сцяпан Сцяпанавіч Улановіч пад час 
размовы з чарговым наведвальнікам, калі 
той між іншым заўважыў, што “нашаму 
Крыніцы сёння, напэўна, будуць кранты”, 
раптам прыпомніў, што гэты самы Крыні- 
ца знаходзіцца ў палаце для адказных 


працаўнікоў кіраўнічых устаноў і кабіне- 


Ф Інтэрнэт-версія: Катипікаі.ога 2012 


таў і, напэўна, ужо мацюкае яго, Улановіча, 
апошнімі словамі. 

“Здымуць -- яшчэ не значыць, што 
знялі, -- так разважаў галоўны ўрач. -- А 
калі не здымуць? Калі яго не здымуць, То 
ён абавязкова здыме мяне. Ураз здыме! 
Трэба...” З такімі думкамі ён пакінуў свайго 
наведвальніка і шпарка пакрочыў да 
хірурга Астапчыка. Гэта быў адзін з тых 
выпадкаў, калі гара ідзе да Магамета і пры 
тым абавязкова кажа: “Ты бач! Я негорды. 
Я сам прыйшоў да цябе. Зрабі і мне 
паслугу”. 

Я не Астап Бэндар, але пакажыце мне 
таго чалавека, хто ў такім выпадку 
адмаўляе свайму начальству, ія першы кіну 
ў яго камень, магу і цагліну. 

У двух словах Улановіч растлумачыў 
Сяргею Астапчыку, што яму належыць 
зрабіць, і зноў паспяшаўся на прыём сваіх 
здаровых наведвальнікаў. 

Сяргей Астапчык схапіў чыстую 
амбулаторную карту, на хаду сказаў 
медсястры, што яго неадкладна выкліка- 
юць у палату да безнадзейна хворага 
чалавека, і -- пайшоў. 

Але перад тым, як паказацца на вочы 
вялікаму начальству, доктар вырашыў 
здзейсніць свае зямныя (хоць і грэшныя) 
справы: захацеў усё ж пазваніць Наташы і 
прызначыць ёй спатканне. Ён не знайшоў у 
сваіх кішэнях двухкапеечнай манеткі, таму 
па дапамогу звярнуўся да хворых, якія 
таўкліся ў калідоры. 

Магчыма ад таго, што хворыя ішлі да 
лякарні, а не ў краму ці, можа, проста былі 
скнары, але ў адказ яны паціскалі плячыма 
і адмоўна трэслі галавою. 

Нечакана да Астапчыка падышоў 
мужчына і прапанаваў яму дзесяцікапе- 
ечную манету. 

--- Звані, сябра! 

Такі зварот вельмі спадабаўся Сяргею 
--- просты, шчыры, ад самага сэрца, -- але 
калі ён глянуў у твар сардэчнаму чалавеку, 
то яму адразу расхацелася браць манетку, 
бо перад ім стаяў муж Кацярыны Макей- 
чык. Ён, які муж Наташы Галавач, сёння 
праходзіў медагляд, а таму зараз без 
усялякай патрэбы бадзяўся па бальнічных 
калідорах: “Бяры, тэлефануй! Нашай 
медыцыне нічога не шкада”. 

Побач з Макейчыкам стаяў муж 
Наташы Галавач -- усё тыя ж блакітныя 
вочкі -- і таксама шчыра ўсміхаўся. 

Такую шчырасць страшна было пры- 
маць. 

-- Бяры! Не ламайся! 

-- Бяры! Мы ж свае людзі! 

Сяргей узяў манетку, у знак падзякі 
кіўнуў галавою і пайшоў. 

-- Ал-лё! - мілы галасок чамусьці 
крыху змяніўся, але ўсё ж прыемна ўскалых- 
нуў душу. 

--- Добры дзень вам яшчэ раз. 

-- Добры-ы ... Сярожа? .. Гэта вы?.. 

--Я! Я хацеў бы пабачыцца з вамі. 
Можна-а? 

-- Са мной? Вядома, можна! Зараз 
іду... 

-- Крыху пазней. Апалове сёмай ля 
стадыёна. Згодны? 

-- Згодна! Згодна! 

--- Да пабачэння. 

--- Да пабачэння. 

Астапчык на хвіліну адчуў сябе 
злодзеем. Шчаслівым злодзеем, бо тое, што 
ён хацеў украсці, даўным-даўно ўжо само 
прасілася, аж пішчала, яму ў рукі. 

Радасць! Як мала для гэтага трэба: 
адзін позірк, адно слова і -- чалавек 
забывае пра ўсё на свеце. 

Радасць! Сэрца пульсуе, сэрца рвецца 
з грудзей. 

Радасць радасцю, але тым не менш у 
палату пад нумарам 25 хірург Астапчык 
заходзіў са страхам. Страх быў чыста 
прафесійны, бо доктар не ведаў, як можна 
лячыць зусім здаровага чалавека. За сваю 
кароткую медыцынскую практыку яму 
яшчэ ні разу не даводзілася займацца такою 
справаю. 


ІХ 


Антон Пятровіч Крыніца быў ужо 

канчаткова ўпэўнены, што да яго ніхто не 
прыдзе, а значыць, і хвароба яго невы- 
лечная. Абыякавасць дактароў да яго 
асобы ўразіла Крыніцу, і ён упаў у глыбо- 
кую дэпрэсію: пачаў гаварыць сам з сабою. 
Ён гаварыў заклікамі, лозунгамі, цэлымі 
цытатамі і абзацамі з сваіх колішніх 
дакладаў і прамоў. Гаварыў ён натхнёна і 
ўвесь час шчыпаў пальцамі кумпяк дзіка ў 
сумцы пад ложкам. Кумпяк быў перасоле- 
ны, ітаму Антону Пятровічу хацелася піць. 
Піва было даўно выпіта, а пайсці па ваду 
не дазваляў начальніцкі гонар. 

Неяк ён пачаў гаварыць доўгі ўрывак 
з прамовы, у якой ішла гаворка пра 
дасягненні раёна ў галіне сельскай гаспа- 
даркі, а ў час гаворкі пальцы ўшчарэпіліся 
за добры кавалак мяса і са словамі: “Слава 
працаўнікам палёў і фермаў”,-- Крыніца 
рашуча адарваў гэты кавалак ад кумпяка і 
пачаў засоўваць яго ў рот. Кавалак быў. 
вялікі і таму цалкам у рот не памяшчаўся. 
Прамова на паўслове абарвалася. У гэты 
момант дзверы палаты адчыніліся, і на 
парозе з'явіўся малады чалавек у белым 
халаце. Ад здзіўлення Крыніца перастаў 
жаваць. Яму захацелася загадаць доктару, 
каб ён пачакаў крыху на калідоры, але рот 
быў забіты мясам і заміж слоў пачулася 
мармытанне. Доктар нічога не зразумеў, 
нікуды не пайшоў і нават не адвярнуўся. 
Тады Крыніца стаў хутчэй пераціраць 
сваімі пашчэмкамі мяса, а затым зноў 
зрабіў нешта накшталт усходняй гімна- 
стыкі і падаў Астапчыку руку. 

--- З-здла-в-вств-ву-це, док-тал. 

Астапчык збянтэжана працягнуў 
руку, за якую ўхапіўся першы сакратар 
сваімі ручышчамі і што было сілы (а сілы ў 
Крыніцы было, каб адужаць двух Астапчы- 
каў) пачаў яе трэсці. Крыніца, які 
галоўнаму ўрачу, запэцкаў Сяргею руку 
ў тлушч, і той пасля шчырага прывітання: 
пачаў выціраць яе аб свой чысты белы 
халат. Ва 

-2 Ну” прынёс? -- як заўжды, грозна 
спытаў Крыніца. Шры» 

-- Што прынёс? -- у сваю чаргу 
спалохана спытаў Астапчык. 

Крыніцы здалося, што малады чала- 
век хоча проста пажартаваць. 

--- Дыягназ. 

-- Які? -- ад здзіўлення вочы ў Астап- 
чыка палезлі на лоб, бо ў размове з ім 
галоўны урач прасіў проста паглядзець. 
“аднаго дурня, які прыкідваецца хворым”: 
пра нейкі там дыягназ -- ні слова. 

Пасля гэтых слоў Крыніца адразу ж 
памяняў сваю думку; бо ў гэты раз яму 
падалося, што доктар не жартуе з ім, а 
здзекуецца. 

-- Дыягназ хваробы. 

-- Вашай? --- далей ўсё атрымалася не 
так, як жадаў Астапчык, -- дык Вы ж 
здаровы! -- і хацеў дадаць яшчэ “як бык”, 
але ў апошні момант устрымаўся. Занадта 
вялікай была рызыка так сябе паводзіць. 

-- Вы сядайце! Сядайце, калі ласка! 
-- Крыніца раптам загаварыў мякка, 
лагодна. Загаварыў так, што з ім нельга 
было не пагадзіцца, яму нельга было не 
верыць. 

Доктар, спалоханы і збянтэжаны такім 
паваротам размовы, сеў нясмела на край 
крэсла. 

--. Я зараз вам растлумачу сітуацыю. 
Вы ведаеце, доктар, прыходзіць момайт, і 
ў мяне пачынае балець вось тут, -- і 
Крыніца паказаў сіняк на спіне. Урэшце, 
страшна баліць галава, асабліва раніцай. 
Смага душыць, таксама раніцай. Да абеду 
я таксама ўзбуджаны. Калі не вып'ю ... 

-- Вы ведаеце, -- нясмела перабіў яго 
Астапчык. -- Я просты хірург, а хвароба, 
прыкметы якой вы назвалі, на маю думку, 
патрабуе іншага спецыяліста. Вы звярнуліся 
не па адрасу. 

Дылетанства доктара казала першаму 
сакратару, што ён зойме яго бок толькі ў 
адным выпадку. Зойме і будзе з ім да 
апошняга. І тады -- пляваў Крыніца на ўсе 
камісіі. “Цьфу!” -- вось так на іх усіх. 

-- Мне сказаў галоўны урач, што вы 
не маеце ўласнай кватэры. 


(Працяг у наступным нумары.) 

Выдадзе 


У Лідзе пабачыў свет чарговы 13-ты нумар 
часопіса “Лідскі летапісец”. У нумары: кроніка Ліды 
за студзень-сакавік 2001 года; лідскі гістарычны 
каляндар; артыкул Антося Савука “Друкар з Вялі- 
чак” да 390-годдзя з дня смерці Яна Карцана, 
беларускага друкара другой паловы Х У І стагоддзя, які 
паходзіў з в. Вялічкі Лідскага раёна; пачатак вялікага 
даследвання Валерыя Сліўкіна “Хрысціянства на 
Лідчыне”, “Аповесць пра шчаслівага чалавека” 
унікальнае эсэ Валерыя Белянкевіча з Масквы пра 
фізіка-ядзершчыка, акадэміка Аркадзя Мігдала, які 
нарадзіўся ў Лідзе 11 сакавіка 1911 года, заканчэнне 
аповеду Аляксея Сямёнава, старшыні Лідскага 
гарвыканкаму ў 1962-1969 гадах, “Кабінеты і 
калідоры Лідскай улады”, а таксама “Вясковыя 
абразкі”, этнаграфічныя замалёўкі Міколы Лазоў- 


скага. 







Стар. 2 Бака Ліды 






4 Стар. г. ранка айкумены . 
1936-ты ааранкааы 







Маці Божая Лідская 
Паводле гістарычных крыніц легендарны абраз 
другой паловы 14 стагоддзя. Найстарэйшы 
каталіцкі абраз на Беларусі, сведка хрышчэння 
Літвы Ягайлам. Згаваецца многімі гісторыкамі, 
пачынаючы з Тодара Нарбута. Выява надрукавана 






Стар. 8 Друкар з Вялічак. 





“Стар. 11 Хрысціянства ; ў; 
на Лідныне 







ўпершыню ў “Лідскім летапісцы”. Здымак Ігара 
Пешахонава. 





Стар. 18 Вяртанне да 
нацый І. 
НКаВЗАЕ аа Міг дал і 













я унёкад пірвевай хізары. 
е 
б Над зей Бе, ша ўсі бусзы, Малітва 


й 4 ВАВ Я й бх набіха? святыя пасла 
Я Сіна 26. Кабінеты і 


КаЛІВаВЫСНіВекаЕ заа кныра Ан ў да Маці Божай Лідскай 





Наза алё Беларуа бес 
й 





Стар. 33. Вясковыя 


абразкі !. Ты ў Лідскай фары трон сабе злажыла, 


Каб даць нам моцы ў жыцця час, 
Мы верым, Маці, Ты нас палюбіла 
І не пакінеш болей нас. 





Бацвуцае 





Рэфрэн. 

Стала крыніцай веры і сілы, 

Шэсць соцень год яўляла нам цуд, 
Змрокам цярпення і днём шчаслівым 
Ты -- каралева, а мы -- Твой люд. 


Ты нашу падзяку прымі з малітвай 
Сэрцам Табе шлём голас свой 

За ласкі струмень так шчодра разліты, 
“За мацярынскі клопат Твой. 


Рэфрэн. 
(Пераклад з польскай Станіслава Судніка). 


акадэмік бркадзь Мігчасі 


Аркадзь Бенядыктавіч (Бяйнусавіч) Мігдал нарадзіўся ў Лідзе 11 
сакавіка 1911 года у 1943-45 г.г. працаваў ў Інстытуце фізічных праблем 
АН СССР, у 1945 - 71 г.г. у Інстытуце атамнай энергіі, у 1947 годзе быў 
апанентам на абароне кандыдацкай дысертацыі А. Дз. Сахаравым. З 1971 

г. у Інстытуце тэарытычнай фізікі АН СССР. З 1944 г. прафесар 
Маскоўскага інжынерна-фізічнага інстытута. Член-карэспандэнт АН СССР (1953), акадэмік АН СССР (1966). Памёр 
у Маскве 9 лютага 1991 г. Фізік-пэарэтык, заснавальнік новых кірункаў у ядзернай фізіцы і фізіцы металаў. Развіў тэорыю 
дыпольнага і квадрапольнага выпраменьвання ядраў і тэорыю іанізацыі атамаў пры ядзерных рэакцыях. Распрацаваў 
тэорыю шырокіх ліўняў. Разгледзеў уплыў шматкратнага рассейвання на тармазное выпраменьванне і развіў метад 
рашэння квантавай задачы многіх целаў. Прымяніў тэорыю звышправоднасці да пытанняў будовы ядраў і вылічыў моманты 





інерцыі цотных і няцотных ядраў. Развіў колькасную тэорыю ядра, заснаваную на прымяненні метадаў квантавай тэорыі 


поля. Даследаваў праблему палярызацыі і вакувуму ў моцных магнітных палях. У навуковай літаратуры шырока 

скарыстоўваюцца такія азначэнні, як асаблівасць Мігдала-Кона, скачок Мігдала, канстанта Мігдала. Узнагароджаны 

ордэнамі Леніна і Працоўнага Чырвонага Сцяга. 
Прыняў чынны ўдзел у выратаванні акадэміка Андрэя Сахарава ад смерці ў выніку галадоўкі ў Горкім. 

ў Лідзе 


У Лідзе выйшаў пяты нумар літаратурна-мастац- 
кага часопіса “Ад лідскіх муроў”. У нумары вершы Пятра 
Калбыкі, Веры Ляцецкай, Юрыя Карэйвы, студэнта 
Маскоўскага літаратурнага інстытута імя Горкага Дзяніса 
Летуноўскага, Віктара Бачарова, Івана Гушчынскага, Юлі 
Гушчынскай, Міколы Лазоўскага, Міхася Мельніка, Алеся 
Стадуба, Зміцера Шаха, Валянціна Таўлая, Людмілы Шот, 
Ганны Рэлікоўскай; проза Дануты Бічэль і Уладзіміра 
Васько; песня Ігара Ворана, упамін Віктара Бачарова пра 
сустрэчу з Ула 
дзімірам Карат- 
кевічам. 

Друкуюц- 
ца пераклады 1І6 
баладаў Яна Ча 
чота з цыклу 
“Спевы пра даў- 
ніх ліцьвінаў”. 14 
баладаў друку- 
ецца ўпершыню, 
дзве раней дру- 
каваліся ў “На- 
шым слове”. Пе- 
раклады здзейсніў 
Станіслаў Суднік 

Упершыню 
на беларускай мо- 
ве надрукаваны 
артыкул акадэ- 
міка Аркадзя Міг- 
дала “Да партрэ- 
та Андрэя Саха- 


рава”. 
Родная мова 


Наплыла пяшчотай словаў р Чую згукі роднай мовы 








Ласка Божая ў душу. У звоне весняга лісця, 
І святою роднай мовай, Светлы спеў ёй жаўруковы 
Як ручай : Зычыць вечнага жыцця. 


ласля дажджу, 


Піць той спеў --. 


Адгукнулася і гамоне не наталіцца, 
Ўсё ўва мпе, Каб аж слёзы на вачох, 
істала зноў 1, як мне з тае крыніцы 
Хвалямі Ўсім жывіцца, 
ў імклівым Нёмне, дай вам Бог! . 
Лёгкім ветрыкам з палёў. Юры Карэйва. 





Лідская школьная газета 


Нарэшце Ліда спадобілася да выдання і сваёй 
школьнай газеты. У красавіку 2001 года выйшаў першы 
нумар газеты “Сяброўка”. Рэдагуе газету настаўнік 
гісторыі СШ Ле 16 Юры Хромін. Газета пакуль дзвюх- 
моўная з непахісным імкненнем да цалкам беларускамоў- 
най. На сёння выйшла тры БМВ 


аааасаесасаавасааааалсаваааагасаааааааааааааала та 





Паважаная чытачы! Ці маглі вы зні ўчора ўявіць, 
сябе, изте адчуваў Калумб, калі ўбачыў бераг доўгачаканай 
“дыі”, ці Ньшто, прыбіты яблыкам? Не? Сёная ў вае 
ёсць т8кзя магчымаець, 60 зараз вы ўяўлясцёсн 
сапраўднымі перш: залезневальнікамі газеты “С яброўка”. 
Вы ўсхваляваны” Бас перапаўняе гонар”? Нае таксама. 

На ната вершзе вытавнёе адказваем: “Инна 
бяснэнная!", інакш кажучы - баснаатиая. А вось зб чыч 
вна, без тлумачальнага зоўніка не разабрацна, Мы даўга 
сярачаліся, якой павінна быць папулярная вароднах 
газета. І прыйшлі дя мадасуцяшальнай ззя нас высцовы, 
шта гэта - “Рэкламнаэратычны веспік" з элементамі 
васілая і жартаў. На гугай ніве чы арызаём сваю пеўмюею 
яекзнкурэятаздольняець і неадванеднасць, Таму нам 
нічога ае зставалася, як абраць Зая сябе напрамие 
зазхэунай “папсы ўў саты раз мусоліць усём вядамыя 
факты гйчыннай гісторыі ў культуры, 1мяшчаня, на сваіх 

Я старонках творы ўсім вязечых мясдаовых назтаў з 
Я. пісьменнікаў. (Коліу вясадсутяічае начуцаё гумару - тата 
ваша газета 

Ну а калі сур'ёзна, галеўняя наша мэта - 
вакол “Сябваўкі” творчых, тазевавітых л 
узростаў, дапамагчы ім зяайеці сямю ўдзячнун 
а калі вашчасніць. ч і няззейных сяброў, 


аднак: зітарэтурышыя творы бх дуць друкавацца 
аўтара. 


Сазе лісты, Сзворы ў праве ановы 
вувегон н ые аца нкік Ба рн 


зал. 2-52.48, Гзвыка паб, 
Ваш рэдактар Хромін Юрый Дзя ” 

Пава бядзрамае - Сёгсчаговсеё 


СНВБАЗ 


У канцы леташняга года ў 
г. п. Свіслач намаганнямі мясцовай 
вертыкалі быў пастаўлены помнік 
Сталіну. За подпісам Антона 
Вядзьмака-Свіслагорскага ў рэдак- 
цыю паступіла паэма “Сказ пра 


г) 


Юзікаў”. 


Пасёлак Свіслач, як пасёлак, 
За вёсак сем якіх не большы, 
Стаіць, дратамі ў восем столак, 
Адгарадзіўшыся ад Польшчы. 


Тут ёсць касцёл, 
царква і крамы, 
Хоць не багатыя, ды ўсе, 
Ёсць і будынак выканкаму 
З чырвоным сцягам на страсе. 


Есць пастарунак міліцэйскі, 
Бальніца ёсць, ваенкамат. 
Ёсць рынак, 

кажуць, што-зладзейскі, 
Дзіця там купіць “аўтамат”. 


Былі ж калісьці тут палацы, 
Старой гімназіі муры, 


Ды час прыйшоў, і “людзі працы”. 


Іх разабралі на хлявы. 


Калісьці славілася Свіслач 
Багатым, шумным кірмашом, 
“Ды цішыня над ёй павісла, 
Як стала “родам з Маташоў”. 


Ляжыць далёка ад сталіцы, 
У прыгранічнай паласе. 
Свае хоць мае таямніцы, 
Ды раскрывае пакрысе. 


Тут выканкам свой клопат мае, 
І развіцця сакрэтны план. 
Галоўных ідалаў мяняе, 

Як коней некалі цыган. 


Народ цікавяць апараты, 
Як і дзяржаўны аппарат. 
Каму з чаго цячэ багата, 
Дык той таму 

маліцца рад. 














аснавальнік: 
Пасведчанне аб рэгістрацыі: 


Хо 83 ад 28 чэрвеня 1996 г. 
Адрас рэдакцыі: 


231300, г. Ліда-2, п/с 7. 

Юзік Якубоўскі перад помнікам 
Юзіку Джугашвілі 


ТБМ імя Францішка Скарыны. 


220005, г. Менск, вул. Румянцава, 13. 
Адрас для паштовых адпраўленняў: 


Е-таіі: пэдІічаТІіпехо.егобпо.бу 


АРА 


Адзін са скуры аж вылазіць, 
Каб кіраўніцтву дагадзіць, 
Другі катом па стрэхах лазіць, 
Каб толькі кветкі не садзіць. 


Так і было мінулым годам. 

Як снег сышоў, і па вясне 
Пачаў Кузьма” з усім народам 
Ускопваць клумбы пакрысе. 


Яго ж намеснік і дарадца, 
Брыш””“ паважаны, Віктар наш, 
Каб увільнуць ад нуднай працы, 
Даў дзёру ў Вердамічы аж. 

Каб на страсе, як Ной у лодцы, 
Ці Дыяген у сваёй бочцы, 
Перачакаць ажыятаж. 

Калі ж адхлынула навала 

З пасадкай кветак тых і дрэў, 
Каб кіраўніцтва не злавала, 
Пераканаць усіх сумеў, 

Што ён ад працы не лайдачыў, 
Добрасумленна спіну гнуў, 
Рашаў складаную задачу - 

У Свіслач Сталіна цягнуў. 


“Павер мне, сябра, Якубоўскі“, - 


Казаў натхнёна Віктар Брыш,- 
Пёр твайго цёзку з самай вёскі, 
Дзе спіртзавод быў, нібы крыж. 
Ох, - і наймеўся з ім турботы, - 
Не надарваў амаль што пуп. 

А вам з Кузьмой адно работы, - 
Што пасадзіць яго на слуп. 
Яго цягнуў на ўласным карку, 
Нібы лягавы алкаша. 

Няхай падзівяцца “падарку” 
Кузьме ад Віктара Брыша. 

Мы так увесь раён праславім, 
Маёй знаходкай-адкрыццём, 


Як толькі Сталіна паставім, 


Адразу зменіцца жыццё... 


І так ён Юзіка наставіў, 
Што Юзік Юзіка паставіў, 
У Свіслочы, ля бальніцы, 
На высокай камяніцы, 
Перад самым Новым годам, 
Каб знаёміўся з народам. 
Так, у гонар юбілею, 

На геройскую алею, 


ЮЗіКАЎ 


Там, дзе Ленін, як вядома, 
Цягне руку да раддома, 
Хоць па ёй не раз і білі, 
Паўстаў Юзік Джугашвілі. 
Хоць ён рук і ног не мае, 
Але добра выглядае. 
Надаюць яму красы 
Шавялюра ды вусы, 

Нос, каўказскі, што ў сыча, 
Бровы, нібы ў басмача, 
Плечы моцныя крутыя, 
Вочы, нібы ў хан-Батыя. 
Са слупа глядзіцца так, 
Нібы мыш дзяўбе шуляк. 


Юзік Юзіка паставіў, 

І адразу свята справіў... 

Як падпіў Юз Якубоўскі, 
Даў салют, салют такоўскі, 
Што ўсё неба над Свіслоччу 
Зіхацела тою ноччу... 

Каб імпэт не даў асечку, - 
Прыпісаў мандат мястэчку: 
“Раз мой цёзка тут стаіць;- 
Свіслач горадам лічыць! 
Хоць не ходзяць аўтабусы, 
Але ў Юзіка ёсць вусы, 
Але ў Юзіка ёсць плечы, 

І жыве ён не ў галечы. 

Ёсць машына і аклад, 
Юзіку - сам чорт не брат! 


Так што, пэўна, нездарма 


Любіць Юзікаў Кузьма. 

Я і мой паплечнік Брыш, 
Зробім Свіслач, што Парыж. 
Тых, хто меў над ёю ўладу - 
Ушануем без адкладу. 
Манументамі праславім - 
Першых - Юзікаў паставім! 
Каб. ніхто там не калякаў: 
.З.пазамежжа, з “бэнээфа”, 
Бюст паставім ад палякаў, 
Бюст Пілсудскага Юзэфа. 
Ён таксама Юзік зваўся, 
Наша ў ім відаць парода, 

І любові дамагаўся 

Ад свіслоцкага народа. 
Будуць бюсты, маўзалеі, 
На геройскай той алеі. 
Пасля Юзікаў там варта 
Бюст паставіць Банапарта, 
І Адольфу, і царам - 

Гэтых месц уладарам, 
Лукашэнку і Кузьме, 

Ну, вядома жа, і мне. 
Потым, я вам не брашу, 
Нешта злепім і Брышу. 
Барэлю”““““ на яго вежы 
Намалюем партрэт свежы, 
Бо збярог ён камунгас 

Ад крамольных ператрас. 
А Тарноўскага“, тым болей, 
На яго мастацтва школе 
Намалююць шкаляры, 

За “зайцы”, ці даляры. 
Бюст жа ў Поразаве будзе; 
Там яго шануюць людзі, 
Колькі год таму, як нат, 
Атрымаў ад іх мандат. 
Дэпутат над дэпутам - 

Во якім з іх стаў мандатам! 


Будзе свет з нас век дзівіцца, 
Свіслач - Юзікаў сталіцай 
Будзе кожны называць, 
Апяваць ды праслаўляць. 
Так што хутка, часам оным, 
Свіслач стане Пантэонам 
Для герояў і зладзеяў, 

Для святош і ліхадзеяў. 


Рэдактар Станіслаў Суднік 


Рэдакцыйная калегія: 


Вадзім Болбас, Міхась Булавацкі, 


Людміла Дзіцэвіч, Леакадзія Мілаш, 


Язэп Палубятка, 
Алесь Петрашкевіч, Людміла Піскун, 


Уладзімір Содаль, Станіслаў Суднік, 





Павел Сцяцко, Алег Трусаў. 

шадшаннашвасааанчаннаааназвааа каа 


н Вядзву - 
Св слагорсіві 


С Мыто 


Салжэніцыну напішам, 

Каб прыехаў з сябрам Мішам, 
Прыхапіў з сабой Барыса, 
Ды Андрэеву, з актрысаў. 
Трохі ў пушчы пасядзім, 
Ды, як трэба, пагудзім, 
Глядзіш, - новую дзяржаву, 
Паміж гэтай добрай справы, 
Саздадзім. 

Каб ад мора ды да мора, 

Як была, здаецца ўчора, 

Як быў Юзік пры пагонах, 
Пры тушонцы, макаронах. 
Хоць меў трохі і замала, 
Але ўсім лапшы хапала, 
Хоць бяры, на вушы вешай, 
Не цяперашняй, а лепшай. 


Вось і людзі з Ленінграда 
Памагчы заўсёды рады, 
Нам жадаючы дабра, 
Аддаюць цара Пятра, 

Што на бронзавым кані, 

Каб паставілі ў тры дні, 

Каб не клікаў на іх бедаў, 
Каб адсюль палохаў шведаў, 
Як тых немцаў, ці палякаў 
Босы наш, з мячом, ваяка, 
Што за Свіслаччу стаіць, 
Ды на Рыбалы глядзіць. 
Аглядае пільным вокам, 
Што там робіцца, пад бокам, 
За мяжою, на мяжы, 

Каб не тыя крацяжы, 

Быў бы ён пры аўтаматах, 
Ды і ў ботах зухаватых, 

Ну, а так, згубіўшы зброю, 
Хай палохае сабою. 

Бо ўжо як з такім салдатам, 
Заўтра будзем біцца з НАТам. 
Не чакай з таго дабра... 
Трэба, трэба нам Пятра. 


Старажытная Гародня 
Аддае нам, хоць сягоння 
Легендарнага Чапая, 
Справа й гэта не чакае, 

Бо герой быў знакаміты, 
Белякамі не раз біты, 
Атаманіў пад Уралам, 
Даў аддуль такога дралу, 
Што ў Самару, як нырнуў, 
Дык да Нёмана дапнуў. 
Мы па ім, хоць ненарокам, 
Але справілі хаўтуры, 

А ён, бач, - стаіць пад бокам 







Аўтары цалкам адказныя за падбор 


і дакладнасць прыведзенай інфармацыі 


Газета надрукавана ў Лідскай друкарні. 
231300, г.Ліда, вул. Ленінская, 23. 

Газета падпісана да друку 11. 06. 2001 г. 
Наклад 4600 асобнікаў. Замова Ме 1443. 

Н 


2001 е Свіслач 


арэ чала аааг таты аі маванне хавнага лач, вав, аг лявана, латаара аа 





Абласной пракуратуры. 
Забяром кавалерыста, 
Што сягоння без каня, 

І паставім урачыста, 
Без усякага звання. 


Вось і з Віцебска прыдзецца 
Нам Суворава забраць. 

Там жа Плешчанку няймецца, 
Век з ім будзе вааяваць. 

Зноў цягаць па падваротнях, 
Як якога алкаша. 

Ён герой жа, не гаротнік, 

Не турэцкі нам паша. 

Мала, што душыў заўзята 


Хрысціянскі наш народ, 
Але ж біў і супастата: 
Франка, турка, напярод. 

У такім памёр жа чыне, 

Як і Юзік Джугашвілі, 
Трэба нам па той прычыне, 
Каб іх помнікі злучылі 
Там, дзе Ленін, як вядома, 
Баб свіслоцкіх да раддома 
Агітуе днём і ўночы, 

Каб паболела рабочых. 
Хоць быў, кажуць, сіфілітык, 
Ды выдатны ўсё ж палітык, 
Клёпку меў у галаве - 
Справа ж Юзікаў жыве! 


Так што, верце, свіслачане, 
Верце, час такі настане, 

Вас яны, без папулізму, 
Давядуць да камунізму. 

А Фаміч, як дапаможа, 
Будзем жыць, як святы бомжа: 
З лукашызмам, сталінізмам, 
Ці якім яшчэ ...уізмам. 
Будзем кветачкі садзіць, 
Жабракоў далей пладзіць, 
Паліваць бярозы, клёны, 
Хлеб купляць за міліёны, 

На суботнікі хадзіць, 

Свет, як жыць, увесь вучыць. 


“ Кузьма Анатоль Фаміч - 
старшыня Свіслацкага 
райвыканкаму. 

““ Брыш Віктар - намеснік 
старшыні райвыканкаму. 
же Якубоўскі Юзік - намеснік 
старшыні райвыканкаму па 

ідэялогіі. 

еб Барэль - старшыня 

камунгасу. 

ее Тарноўскі - старшыня 

райсавету. 
















